

НОВЫ ЧАС



20 ГАДОЎ БЗВ

Стар. 6

ДЗВЕ ЦЫТАТЫ

Нават у самага прасунутага чалавека пад пластом праграм, сфармаваных апошнімі дасягненнямі культуры, у латэнтным стане захоўваюцца праграмы, атрыманыя ў спадчыну з гістарычнага і нават дагістарычнага мінулага

Стар. 4

ТРЭЦЯЯ СПРОБА

Пра палітычны працэс у Квебеку журналісту НЧ Алегу Новікаву распавядае Мікола Мялюк, сябра рэдакцыі беларускай версіі выдання «Le Monde Diplomatique», які зараз працуе ў Манрэалі

Стар. 11

ЁН ЛЮБІЎ НАС ЯК РОДНЫХ ДЗЯЦЕЙ

Стар. 14



ЧЫТАЙЦЕ
Ў НАСТУПНЫМ НУМАРЫ!

ВОСТРЫЯ ГРАНІ
ВЫЗВАЛЕННЯ

Нарыс Ігара Мельнікава

3 НАГОДЫ

ПАДРАЎНЯЕМ ВЭРЫ МАЧ

Вольга ХВОІН


— Хаў а ю, дзеці?
— Ві а вэры мач!

Кароценькі дыялог прэм'ер-міністра Міхаіла Мясніковіча і настаўніцы англійскай мовы 1 верасня ў сталічнай школе №42 стаў канцэнтраванай ілюстрацыяй стану беларускай адукацыі і агульнага ўзроўню адукацыйнасці не самых апошніх людзей краіны.

Тэму адукацыі абмяркоўваюць старанна і з усіх бакоў. Рэгулярна прапануюцца рэформы і новаўвядзенні. Тым часам год ад года вынікі цэнтралізаванага тэспіравання пагаршаюцца, колькасць педагогаў скарачаецца, ВНУ, якія рыхтуюць настаўнікаў, недабіраюць студэнтаў ды залічваюць на навучанне людзей з нізкімі баламі.

Белстат афіцыйна паведамляе, што за першыя шэсць месяцаў 2012 года колькасць занятых у сферы адукацыі ў Беларусі скарацілася на 15 тысяч чалавек. Педагогі скардзяцца на нізкія заробкі — у чэрвені сярэдні налічаны заробак у сферы адукацыі склаў 2919 тысяч рублёў, завал папяровай працай, розныя дадатковыя грамадскія нагрукі, нізкі статус і, як вынік, непаважлівае стаўленне да сябе. Адсюль і масавы сыхот педагогаў ці з прафесіі ўвогуле, ці пераход на рэпетытарства. І на справе атрымліваецца, што вышэй прыведзены дыялог Мясніковіча, як і ўся сістэма адукацыі: нам хочацца выглядаць прыстойна, гаварыць пра сучаснасць і прасунутасць, але насамрэч усё куды больш сумна.

Затое рэгулярна сыплюцца прапановы рэформаў. Вось свежы прыклад, агучаны на пачатку новага навучальнага года. Намеснік старшыні Пастаяннай камісіі Палаты прадстаўнікоў



па правах чалавека, нацыянальных адносін і сродках масавай інфармацыі Анатоль Глаз мяркуе, што варта было б скасаваць гімназіі і ліцэі ды прывесці ўсё да звычайных школ. Мэта самая гуманная — эканомія бюджэту! (Хаця чаму б не скараціць колькасць міліцыі, ды ашчаджаныя рэсурсы інвеставаць у адукацыю як будучае краіны?)

«Практыка маёй працы казвае, што гэтая форма часта набывае характар такой моды — як гэта, не мець у раёне гімназіі або агульнаадукацыйнага ліцэя?» — патлумачыў чыноўнік. Паводле яго слоў, пры розніцы фінансавання гімназіста і школьніка ў 35% фактычныя вынікі, якія дэманструюць сёння гімназіі, не тыя, якіх ад іх чакаюць. Толькі 25–30% выніку ад таго, які

мусяць, гімназіі паказваюць на алімпіядах. Як тут ні прыгадаць нашых спартсменаў-алімпійцаў, якіх абвінавацілі ў наўмысна кепскіх выступленнях.

Дэпутат адзначыў, што горшы вучань часта спісвае ў лепшага, але цяпер лепшыя сыходзяць у гімназіі. Часам тое ж самае адбываецца і з настаўнікамі: лепшыя сыходзяць у гімназіі. «Мы ідзем па шляху рэзкага расслаення. Вось гэта школа — горшая, а вось гэта гімназія — элітная. Гэта няправільна», — падкрэсліў Анатоль Глаз.

У сваю чаргу, старшыня Пастаяннай камісіі Палаты прадстаўнікоў па адукацыі, культуры, навукі і навукова-тэхнічным прагрэсе Уладзімір Здановіч дадаў, што праблема карупцыі цяпер прыходзіць і ў гімназіі: «Гэта

ўжо не сакрэт, таму што туды кожны бацька спрабуе аддаць сваё дзіця. Нават з іншага мікра-раёна. Галоўнае, каб вучыўся ў гімназіі, а не ў звычайнай школе. Гэта значыць, да звычайнай школы пачалі ставіцца скептычна».

Уладзімір Здановіч адзначыў, што часам гэта прыводзіць да таго, што ў гімназіі трапляюць дзеці, якія наогул не маюць цягі да вучобы, але сумнеўна, што бацькі настолькі дурныя людзі, што будуць аддаваць дзіця ў гімназію толькі дзеля прэстыжу, не азіраючыся на першапачатковую мэту — якасць адукацыі.

Нагадаем, што некалькі гадоў таму ў беларускіх школах закрылі профільныя класы, дзе можна было, напрыклад, больш глыбока вывучаць творчыя прадметы. Спецыялісты

падобную ўраўнілаўку ацэньваюць негатыўна, бо ў выніку, незалежна ад сваіх здольнасцяў, дзеці займаюцца па агульных тыповых праграмах, што вядзе да выпальвання інтэлектуальнага патэнцыялу.

З не менш цікавай прапановай рэформаў не так даўно выступаў і кіраўнік дзяржавы. У прыватнасці Лукашэнка запатрабаваў скараціць тэрмін навучання ў ВНУ і ССНУ, а таксама загадаў перанесці адукацыйны працэс з аўдыторый «на поля, на фермы, на заводы, на фабрыкі».

«Атрымліваецца так, што студэнт з першага дня да заканчэння пятага курса сядзіць у аўдыторыі, яму пра нешта распавядаюць выкладчыкі. А я адкрыта казаў, хай на мяне не крыўдзяцца, многія выкладчыкі самі плятуцца ў хвасце падзей. Пра што яны могуць расказаць? Так склалася жыццё, што, дапусцім, у прамысловасці, у сельскай гаспадарцы, канкрэтная вытворчасць сышла далёка наперад. А выкладчыкі, на жаль, адсталі, — заявіў беларускі палітычны лідар. — Таму трэба перанесці цэнтр цяжару ў вытворчасць, на палі, на фермы, на заводы, на фабрыкі, і там вучыць будучых спецыялістаў. Два гады, да прыкладу, яны павінны «грызці» навуку ў сценах акадэміі, універсітэтаў, інстытутаў, а астатнія два гады, калі мы скарачаем з пяці да чатырох гадоў тэрмін навучання па некаторых спецыяльнасцях, яны павінны быць на пэўнай вытворчасці». Разам з тым Лукашэнка рэзюмаваў, што рэформы ў адукацыі скончаныя, а гэта толькі «дашліфоўка».

Атрымліваецца, што першыя людзі дзяржавы спрабуюць давесці адукацыю да выдатнай сістэмы роўнасці і калгаснай практыкі. А самі пры гэтым у пераважнай большасці выпадкаў і двух словаў не здольныя звязаць. Затое ўсе на адным узроўні — недалёка ад плінтуса.

ФАКТЫ, ПАДЗЕІ, ЛЮДЗІ

ВЫБАРЫ

БАРАНАВІЧЫ. ГАРВЫКАНКАМ НЕ КРЫТЫКАВАЦЬ!

Кандыдат у дэпутаты па Баранавіцкай-Заходняй выбарчай акрузе №5 Мікалай Чарнавуc прадставіў сваю праграму для друку ў газету «Наш край», аднак галоўны рэдактар афіцыйнага выдання Міхась Шубіч настойліва папрасіў яго выкрасліць тэма месцы, дзе крытыкуецца гарвыканкам.

З такім жа патрабаваннем Мікалай Чарнавуc сутыкнуўся і ў друкарні «Чырвоная зорка». У тэхнічным адзеле яму заявілі, што толькі пасля праверкі ўлёткі ў гарвыканкаме друкарня будзе яе публікаваць.

«Мая перадвыбарчая праграма была агучана 28 жніўня па Брэсцкім тэлебачанні без скарачэнняў. А ў родных Баранавічах ад мяне патрабуюць, каб я выкрасліў крытыку ў адрас гарвыканкама. Я не згодны з такой пазіцыяй, таму і напісаў адпаведныя заявы ў ЦВК, старшыні АВК і начальніку мясцовай друкарні «Чырвоная зорка» Васілько А.А. з патрабаваннем, каб друкарня апублікавала поўны тэкст маёй праграмы», — патлумачыў Мікалай Чарнавуc.

«Праваабаронцы за свабодныя выбары»

ВІЦЕБСК. ХАМАЙДУ АШТРАФАВАЛІ ЗА ЗАКЛІК ДА БАЙКОТУ

Чатыры базавыя велічыні, або 400 тысяч рублёў штрафу, — такі прысуд вынесла суддзя суду Чыгуначнага раёна Віцебска Алена Цыганкова мясцоваму апазіцыянеру Барысу Хамайдзе за заклік да байкоту парламенцкіх выбараў.

Актывіст выйшаў на вуліцу Леніна з плакатам «Незаконным выбарам у незаконную «палатку» — байкот!». Як распавядае Барыс Хамайда, ён каля дзвюх гадзінаў прастаяў з плакатам каля гэтага званнага «сіняга дому», затым апазіцыянера затрымалі міліцыянты і адвезлі ў Чыгуначны РАУС, дзе склалі пратакол за несанкцыянаваны пікет, а плакат адабралі.

«Хаця я і тлумачыў, што гэта агітацыйная кампанія ідзе. Але яны кажуць: не, усё роўна патрэбна дазвол браць. Я ім кажу, што няма ў каго браць дазвол — няма легітымнай улады. Я ж таму і з плакатам стаю, што незаконныя выбары і незаконная палатка. Трэба байкатаваць гэта. Менавіта ўсё гэта цягнецца з 1996 года, калі адбыўся антыканстытуцыйны пераварот. І гэта аснова — чаму нельга ўдзельнічаць у гэтых так званых выбарах. Таму што няма прававога грунту. Бо калі б дзейнічала Канстытуцыя 1994 года, то ўсё б было законна і легітымна».

Паводле словаў Барыса Хамайдзі, у Віцебску гэта быў першы агітацыйны пікет за сёлённую парламенцкую выбарчую кампанію. Кандыдаты ў дэпутаты пакуль не пачыналі вулічнай агітацыі.

Радые «Рацыя»

ШКЛОЎ. КАНТРАЛЁР ВЫКАРЫСТОЎВАЕ СВАЁ СТАНОВІШЧА

5 верасня кандыдаты ў дэпутаты па Шклоўскай выбарчай акрузе №90 — намеснік старшыні партыі БНФ Рыгор Кастусёў і сябра партыі левых «Справядлівы свет» Зінаіда Мілешчанка — падалі ў акруговую камісію сумесную скаргу на дзеянні намесніка старшыні Камітэту дзяржкантролю Беларусі Аляксандра Агеева.

У скаргзе сцвярджаецца, што Агееў выкарыстоўвае службовае становішча для вядзення сваёй перадвыбарчай кампаніі.

«Кандыдат у дэпутаты, які з'яўляецца намеснікам старшыні КДК Беларусі, Аляксандр Агееў сапраўды выкарыстоўвае сваё службовае становішча для вядзення перадвыбарчай кампаніі. Гэта тым больш сумна, паколькі гэты чалавек з'яўляецца намеснікам старшыні ведамства, якое павінна кантраляваць выкананне законаў у краіне. У скаргзе мы прыводзім два найбольш ярскравыя факты такіх парушэнняў, што асвятляліся нават у дзяржаўным друку, каб акруговая камісія не змагла сказаць, што мы кажам няпраўду, — кажа Рыгор Кастусёў. — Ужо пасля рэгістрацыі ў якасці кандыдата, якая адбылася 22 жніўня, Аляксандр Агееў як намеснік старшыні КДК Беларусі 23 жніўня праводзіў прамую тэлефонную лінію з жыхарамі Круглянскага раёна. Гэты раён, як вядома, уваходзіць у Шклоўскую выбарчую акругу №90, дзе Агееў зарэгістраваны кандыдатам у дэпутаты Палаты прадстаўнікоў. Ну а 24 жніўня гэты кандыдат прыняў удзел у педагагічнай канферэнцыі ў Бялынічах, яго здымак быў змешчаны на першай старонцы раённай газеты «Зара над Друццо». Мы прывялі толькі найбольш яўныя парушэнні з боку кандыдата ў дэпутаты Агеева, які ў гэты час ужо павінен быў знаходзіцца ў адпачынку».

«Праваабаронцы за свабодныя выбары»

Суд

СКАРГУ НЕ ЗАДАВОЛІЛІ

5 верасня Вярхоўны суд не задаволіў скаргу Рыгора Грыка на нерэгістрацыю яго кандыдатам у дэпутаты па Баранавіцкай-Усходняй выбарчай акрузе №6.

Камісія прызнала несапраўднымі 18% подпісаў грамадзян за яго вылучэнне ў кандыдаты.

Суддзя ВС Самалюк В.І. не разглядала заявы грамадзян, якія пісьмова пацвердзілі сапраўд-

насць сваіх подпісаў. Старшыня АВК №6 Тамара Шукала, у сваю чаргу, прадставіла 18 заяваў грамадзян, у якіх паведамляецца, што дата і подпіс прастаўлены Рыгорам Грыкам. Каму верыць? Вярхоўны суд традыцыйна павярнуў прадстаўніку АВК.

«Я прасіў Вярхоўны суд адмяніць рашэнні АВК №6 і ЦВК і зарэгістравана мяне кандыдатам у дэпутаты Палаты прадстаўнікоў. Зразумела, што іншага рашэння ад Вярхоўнага суда сёння я і не чакаў», — адзначыў Рыгор Грык.

ІНІЦЫЯТЫВА

СУПРАЦЬ КАТАВАННЯЎ

Большасць пракурораў Віцебскай вобласці нават не чула пра далучэнне Беларусі да Канвенцыі супраць катаванняў і іншых жорсткіх, бесчалавечных ці прыніжаючых годнасць відаў абыходжання і пакарання. Пра гэта распавёў праваабаронца Павел Левінаў.

Ён зрабіў такія высновы падчас кампаніі па інфармаванні пракурораў Віцебскай вобласці наконт заўваг Камітэта ААН супраць катаванняў і распаўсюду альтэрнатыўнага дакладу беларускіх няўрадавых арганізацый і праваабаронцаў.

Беларускія праваабаронцы прынялі рашэнне паінфармаваць

пракурораў усіх узроўняў пра Камітэт ААН супраць катаванняў, пра Канвенцыю супраць катаванняў і іншых жорсткіх, бесчалавечных ці прыніжаючых годнасць відаў абыходжання і пакарання, пра даклад беларускіх няўрадавых арганізацый і праваабаронцаў па выкананні Рэспублікай Беларусь узятых на сябе абавязкаў, пра выніковыя заўвагі Камітэта ААН супраць катаванняў у дачыненні да Рэспублікі Беларусь, пра сітуацыю з правамі чалавека на падведмай тэрыторыі.

Павел Левінаў адзначыў: «З сярэдзіны ліпеня па канец жніўня 2012 года я асабіста наведваў усіх пракурораў Віцебскай вобласці. 25 пракурораў я наведваў па месцы іх знаходжання. Пасля вуснага інфармавання па згаданых вышэй пытаннях пракурору ўручалася

кароткае пісьмовае інфармаванне, да якога прыкладаўся Даклад беларускіх няўрадавых арганізацый і праваабаронцаў і выніковыя заўвагі Камітэта ААН супраць катаванняў у дачыненні да Рэспублікі Беларусь. Пракурорам Ушацкага і Пастаўскага раёнаў інфармацыя накіравана па пошце».

Многія пракуроры нават не чулі, што Беларусь далучылася да Канвенцыі, і што гэта накладвае на краіну міжнародныя абавязанні па выкананні праў чалавека, што дзяржава абавязана рабіць справаздачы перад міжнароднай супольнасцю пра выкананне ўзятых абавязкаў. Гэта было для большасці адкрыццём.

Па выніках сустрэч некаторыя раёны ініцыявалі абследаванне памяшканняў месцаў зняволення, каб даць адказ. Аднак большасць пракурораў адхрысціліся ад праблемы ў сувязі з адсутнасцю поўных фактаў у дакладзе па іх раёнах.

Паводле Службы інфармацыі Міжнароднага кансорцыума «ЕўраБеларусь»

БЕЛАРУСЬ—ЕС

ПРАГРЭС АДСОЎВАЕЦЦА

Вольга ХВОІН

Цяпер многа размоў вядзецца вакол ініцыятывы ЕС «Еўрапейскі дыялог аб мадэрнізацыі з Беларуссю». Асноўныя мэты гэтай ініцыятывы — стварэнне сучаснай і дэмакратычнай мадэлі развіцця Беларусі і дапамога ў ажыццяўленні неабходных рэформаў, ацэнка патэнцыялу развіцця далейшых адносін паміж ЕС і Беларуссю ў рамках праграм «Еўрапейская палітыка суседства» і «Усходняе партнёрства».

Але еўрапейскія палітыкі і даследчыкі падкрэсліваюць, што бліжэйшым часам нармалізацыі адносін паміж Беларуссю і ЕС чакаць не варта, а магчымыя перамены ў краіне трэба звязваць найперш з грамадзянамі, а не са знешнімі сіламі і інструментамі.

«На мой погляд, сярэднетэрміновыя і кароткатэрміновыя перспектывы ўзаемаадносін паміж Беларуссю і Еўрасаюзам не надта добрыя. Я не бачу падстаў для змены сітуацыі ўнутры Беларусі. І ў шэраг гэтых прычын я дадаю і Расію», — гаворыць Марка Міхельсон, старшыня камітэта па замежных справах парламента Эстоніі. Міхельсон заўважае, што знешняя палітыка ЕС у дачыненні да Беларусі не сфарміраваная. «Цяпер, калі ў вас змяніўся міністр МЗС (Уладзімір Макей, які знаходзіцца ў спісах неўязных у ЕС — аўт.) у краінах ЕС абмяркоўваюць, ці даць яму віншаванне. У Брусэлі жнівень — час адпачынкаў. І вось яны думаюць, што з Макеем трэба працаваць, але не змяняць яго статус», — распавядае пра казусы еўрапейскіх палітычных калідораў старшыня камітэта па замежных справах парламента Эстоніі.

Марка Міхельсон нагадвае, што на Беларусь вялікі ўплыў мае Расія, і Еўропа не мае жадання цяпер з ёй у гэтым сур'ёзна спаборнічаць. «Мы бачым, што кіраўніцтва Расіі кіруецца тым, што распал СССР быў самай вялікай геапалітычнай катастрофай

XX стагоддзя. І зразумела, што для Расіі не аддаваць сферы свайго ўплыву — ключавое пытанне. Таму нам застаецца спакойна працаваць на будучыню. Я думаю, што было б няправільна цалкам блакаваць адносіны з афіцыйным Мінскам ці прадстаўнікамі грамадзянскай супольнасці», — зазначае эстонскі палітык.

Нявызначанасць Брусэлю пацвярджае і навуковы супрацоўнік Фінскага інстытута міжнародных спраў Анаіс Марын. «Ад прэзідэнцкіх выбараў у Беларусі і разгону мітыngu прайшло 18 месяцаў. За гэты час з боку ЕС былі ідэі санкцый, Дыялогу аб мадэрнізацыі. Але перайсці да цэласнай стратэгіі, відаць, не атрымалася. Ці, можа, стратэгія схаваная, і я папросту не бачу яе. І ўвогуле, я не бачу з боку Брусэля жадання адыйсці ад легітымных рэжыму і гуляць па яго правілах. Калі працягваць логіку ЕС, то трэба было не прымаць ніводных выбараў, як тое было з рэфэрэндумамі. А цяпер ЕС трапіў у сваю ж пастку. Рэпертуар пугі і пернікі Лукашэнкі добра вывучыў і сам ім карыстаецца», — рэзюмуе Анаіс Марын. Эксперт дадае, што цяпер не варта чакаць нейкага надзвычайнага прагрэсу ў стасунках з ЕС, бо такога пункту папросту няма ў першасных патрэбах ні Беларусі, ні Еўрасаюза.

ЗАПРАШАЕМ

ШКОЛА МАЛАДЫХ МЕНЕДЖАРАЎ

Міжнародная адукацыйная праграма SYMPA абвешчае чацвёрты набор удзельнікаў у Школу маладых менеджараў публічнага адміністравання.

Праграма накіравана на фармаванне ў Беларусі супольнасці маладых людзей, кампетэнтных у галіне дзяржаўнага кіравання і публічнага адміністравання на розных узроўнях. Да ўдзелу запрашаюцца маладыя людзі ва ўзросце ад 25 да 40 гадоў, якія валодаюць англійскай мовай і занятыя ў сферы дзяржаўнага кіравання, адукацыі, сацыяльнай працы, а таксама тых, хто



зацікаўлены бізнэсам, дзейнасцю грамадскіх арганізацый і палітычным жыццём.

Праграма складаецца з 4 вочных навучальных сесій, якія ладзяцца ў Беларусі, Літве, Малдове (ці Грузіі) і Швецыі і міжсесійнай працы ўдзельнікаў, якая ўключае самастойны аналіз даследаваных падчас сесій матэрыялаў, удзел у круглых сталах з прадстаўнікамі беларускай экспертнай супольнасці, палітыкамі і дыпламатамі, а таксама самастойную арганізацыю семінараў па тэматыцы школы.

Азнаёміцца з больш падрабязнай інфармацыяй, а таксама атрымаць форму заяўкі вы можаце на сайце SYMPA.

Заяўкі на ўдзел у праграме прымаюцца на адрас info@sympa.by да 24:00, 26 верасня.

ТВДНЁВЫ АГЛЯД

ЯК СТВАРЫЦЬ ПРАБЛЕМУ НА ПУСТЫМ МЕСЦЫ

Сяргей САЛАЎЕЎ

Калі карабель развальваецца, позна затыкаць дзіркі. А калі нарабілі дзірак, то і не скардзіцеся на тое, што не дапльваеце ў светлую будучыню. Прыкладна так можна сказаць пра падзеі ў Беларусі.

Вось прытуліла на сваю галаву Беларусь сямейку Бакіева, і зараз не вылазіць са скандалаў. Дзякуючы актывісту беларускай апазіцыі Міхаілу Пашкевічу ўвесь свет даведаўся, што ў краіне знаходзіцца не толькі Курманбек Бакіеў, але і ягоны малодшы брат Жаныш. І знаходзіцца не адзін — на здымку, як паведамляе кіргізская пракуратура, ён фігуруе з цэлаахоўнікам Рустамам Сайдуевым і былым намеснікам Тахірам Рысалиевым.

Жаныбек Бакіеў знаходзіцца ў міжнародным вышуку па абвінавачанні ў асабліва цяжкіх злачынствах. 24 жніўня ўлады Кыргызстана адклікалі з Мінска свайго пасла.

28 жніўня на пасольства Беларусі ў Бішкеку быў учынены напад, у будынку было разбіта шкло. Дыплісію атакавалі сваякі ахвяраў дзяржаўнага перавароту 2010 года, якія патрабавалі экстрадыцыі Курманбека і Жаныбека Бакіевых, што абвінавачваюцца ў масавых забойствах. Удзельнікі мітыngu патрабавалі спынення працы пасольства і разрыву дыпадносіна з уладамі Беларусі, якія «хаваюць забойцаў». Мітынгоўцы разышліся пасля таго, як пасол Беларусі ў Кыргызстане Віктар Дзенісенка паабяцаў інфармаваць іх праз МЗС Кыргызстана пра тое, як вырашаецца пытанне аб экстрадыцыі Бакіевых.

На гэтым тыдні Дзенісенка паказаў сваякам загінулых «прынцыповую пазіцыю», больш падобную на дулю. Генеральная пракуратура Беларусі адмовіла Кыргызстану ў выдачы Жаныша Бакіева.

«Генеральная пракуратурай Рэспублікі Беларусі ў чэрвені 2012 года быў разгледжаны запыт Генеральнай пракуратуры Кыргызскай Рэспублікі аб выдачы Ж. Бакіева для прыцягнення да крымінальнай адказнасці, — гаворыцца ў паведамленні. — У адпаведнасці з падпунктам е) пункта 1 артыкула 89 Канвенцыі аб прававой дапамозе і прававых адносінах па грамадзянскіх, сямейных і крымінальных справах ад 7 кастрычніка 2002 года, выдача не робіцца, калі маюцца важкія падставы меркаваць, што запыт аб выдачы звязаны з пераследам асобы па прыкмеце расы, полу, веравызнання, этнічнай прыналежнасці або палітычных перакананняў».

Беларускі бок, падкрэслівае Генпракуратура, мяркую, што з улікам падзей і характару высунутых Жанышу Бакіеву абвінавачванняў, што адбыліся ў Кыргызскай Рэспубліцы, «запыт аб выдачы звязаны з пераследам яго па прыкмеце палітычных перакананняў». «Таму запыт Генеральнай пракуратуры Кыргызскай Рэспублікі аб выдачы Ж. Бакіева пакинута без



задавальнення», — матывуе сваю пазіцыю Генпракуратура Беларусі.

Тым часам 5 верасня кіргізкае інфармагенцтва 24.kg апублікавала інтэрв'ю з начальнікам Галоўнага ўпраўлення крымінальнага вышуку МУС Кыргызстана Умарам Жунусавым. Ён паведаміў, што Генеральная пракуратура Беларусі не дае супрацоўнікам крымінальнага вышуку Кыргызстана дазволу на затрыманне Жаныша Бакіева і яго набліжаных. Паводле слоў Жунусавы, ГУКВ МУС неаднаразова звярталася праз Генпракуратуру Кыргызстана ў галоўны наглядны орган Беларусі для правядзення аператыўна-вышуковых мерапрыемстваў у Мінску. «Аднак беларускі бок на запыты не адказвае», — сказаў ён.

Селі ў лужыну мы і з іншымі «бакіеўцамі». Як паведамляюць СМІ, яшчэ ў чэрвені ў Казахстане быў затрыманы былы дырэктар Дзяржматрэзерваў Кыргызстана Пайзулабек Рахмануў. Фішка ў тым, што ён меў пры сабе пашпарт грамадзяніна Беларусі на імя Пазыла Ташбаева, 1955 года нараджэння, ураджэнца Алматы, выдадзены ў 2011 годзе Першамайскім РУУС горада Мінска.

Вось навошта было перавозіць у Беларусь увесь клан Бакіева? Аднаго экс-прэзідэнта было малавата? І так аскандаліліся.

Зараз, кпяць некаторыя аглядальнікі, Кыргызстан можа абвясціць Беларусі вайну, каб дазволіць дзейнічаць на яе тэрыторыі сваім спецпадраздыленням, якія ліквідуюць Бакіева і кампанію (у сэнсе, вывезуць яго назад на радзіму), як раздражняльны фактар, які перашкаджае нармальным стасункам паміж двума братэрскімі народамі. І праблема вырашыцца.

Спужалася ўласнай смеласці і Лідзія Яarmoшына. Раней як дасягненне было агучана, што на тэлебачанні кандыдатаў у дэпутаты і іх давераныя асобы могуць праводзіць дэбаты — цягам пяці (!) хвілін і ў запісе (!!). Дэбаты — якія транслююцца ў запісе — гэта ўвогуле разгул дэмакратыі, канешне. Але ж і зараз апазіцыя быццам бы знайшла лазейку, і павярнула ўсё на сваю карысць.

Цэнтрвыбаркам на пасяджэнні 5 верасня прыняў рашэнне забараніць кандыдатам у дэпутаты Палаты прадстаўнікоў браць удзел у дэбатах у якасці даверанай асобы іншага кандыдата.

Як паведаміла кіраўнік ЦВК Лідзія Яarmoшына, у Цэнтральную камісію сталі паступаць пытанні аб праве кандыдатаў браць удзел у дэбатах

у якасці давераных асоб іншых кандыдатаў.

«Справа ў тым, што кандыдаты, зарэгістраваныя даверанымі асобамі іншых кандыдатаў, пашыраюць магчымасці вядзення сваёй агітацыйнай кампаніі», — сказала яна. Яarmoшына паведаміла, што лідар Аб'яднанай грамадзянскай партыі Анатоль Лябедзька, кандыдат у дэпутаты, таксама з'яўляецца даверанай асобай 17 кандыдатаў у дэпутаты.

«Такім чынам, ён тэрэтычна можа браць удзел у дэбатах 18 разоў», — зазначыла яна. Яшчэ адзін кандыдат у дэпутаты ад АГП — кінарэжысёр Юрый Хашчавацкі — з'яўляецца даверанай асобай 14 кандыдатаў, а кандыдат у дэпутаты ад Ліберальна-дэмакратычнай партыі акцёр Яўген Крыжаноўскі — у сямі.

«Калі пісалася выбарчае заканадаўства, меркавалася, што кандыдат сам будзе браць удзел у дэбатах; калі не можа гэта ажыццявіць фізічна — замест яго можа выступіць яго давераная асоба. Нікому ў галаву не прыйшло, што гэта можа ператварыцца ў пралаз для пашырэння магчымасцяў агітацыі на карысць аднаго кандыдата. Усе кандыдаты павінны мець роўныя магчымасці», — мяркую Яarmoшына.

Лелей бы пра роўныя магчымасці Яarmoшына распавяла дзяржаўным СМІ, якія шчыра прапагандуюць дзейных дэпутатаў і іх праўдальных «зменшчыкаў». Па-першае, ніхто не забараняе зрабіць тое ж, што Лябедзька, і іншаму кандыдату. А падругое, абіраць Лябедзьку ўсё роўна будуць толькі па адной акрузе.

Лепш бы зусім не ўводзілі гэты «нібыта роўнасны» цэнз, і давалі б слова каму заўгодна, як Лукашэнку на выбарах у 1994-м. Выбаршчыкі і так бачаць, хто там дурань, а хто не, і ніякая «колькасць разоў выступу па тэлебачанні» на гэта не ўплывае.

І яшчэ Яarmoшына паскардзілася на тое, што агітацыйная кампанія праходзіць не надта актыўна. Па яе словах, не ўсе кандыдаты падалі заявы на правядзенне вулічных агітацыйных мерапрыемстваў, не ўсе кандыдаты нават заказалі свае друкаваныя агітацыйныя матэрыялы, не ва ўсіх акругах адбудуцца дэбаты... Дык, канешне, калі забараніць усё, што магчыма, калі на пікеты кандыдатаў патрэбна падаваць заяву, калі агітацыйныя матэрыялы тысячы разоў цензуруюцца і ўзгадняюцца, калі ёсць абмежаванне ў дэбатах — адкуль жа возьмецца актыўнасць?

Карацей, калі выбары не адбудуцца, вінаватым у гэтым будзе ЦВК.

ФІГУРЫ ТЫДНЯ



ІГАР БОКІЙ

Беларускі плывец Ігар Бокій заваяваў чацвёртае золата на лонданскіх Паралімпійскіх гульнях-2012. 18-гадовы бабруччанин быў першым у фінале дыстанцыі на 400 метраў вольным стылем. Пры гэтым ён двойчы за дзень абнавіў сусветны рэкорд. У папярэднім заплыве ён паказаў вынік 4 хвіліны 2,83 секунды, а ў фінале больш чым

на 4 секунды палепшыў сваё ж дасягненне — 3 хвіліны 58,8 секунды.

Найбліжэйшы канкурэнт Даніла Чуфараў з Украіны адстаў адразу на 7,07 секунды. Бронзу заваяваў расіянін Аляксандр Галінтоўскі.

Медальны кошык беларускай каманды на Паралімпійскіх гульнях-2012 у Лондане павялічыўся да сямі ўзнагарод. Прычым пяць з іх заваяваў плывец Ігар Бокій. 31 жніўня ён выйграў золата на дыстанцыі 100 метраў батэрфляем, 1 верасня стаў срэбным прызёрам на 50 метрах вольным стылем, 2 верасня папоўніў калекцыю золатам на стометроўцы вольным стылем, 3 верасня выйграў золата з сусветным рэкордам на дыстанцыі 100 метраў на спіне, а 4 верасня стаў лепшым на дыстанцыі 400 метраў вольным стылем, зноў усталываўшы рэкорд планеты.

У актыве беларускіх паралімпійцаў яшчэ дзве бронзы. Лёгкаатлет Аляксандр Субота 1 верасня здабыў бронзу ў трайным скачку, а 2 верасня Людміла Воўчак заняла трэцяе месца ў акадэмічным веславанні.

У медальным заліку Паралімпійскіх гульняў Беларусь з чатырма залатымі медалямі, адным срэбным і двума бронзавымі займае 21-е месца. У першай тройцы — Кітай, Вялікабрытанія, Расія.

Беларусь у Лондане прадстаўлена 31 спартсменам-паралімпійцам у сямі відах спорту: лёгкай атлетыцы (7 удзельнікаў), плаванні (6), акадэмічным веславанні (8), фехтаванні (5), дзюдо (2), веласпорце (2), паурліфтыngu (1).

ЮРЫЙ ДАНЬКОЎ



Уладальнік прэстыжнай сталічнай забаўляльнай установы Dankoff Club Юрый Данькоў затрыманы 4 верасня ў Мінску. Як паведамілі БелаПАН у Следчым камітэце па Мінску, Юрый Данькоў падазраецца ў здзяйсненні злачынстваў, прадугледжаных ч. 2 арт. 171 КК (выкарыстанне занятку прастытуцыяй ці стварэнне ўмоў для занятку прастытуцыяй, учынення службовай асобай з выкарыстаннем сваіх службовых паўнамоцтваў). Ён змешчаны ў ізалятар часовага ўтрымання ГУУС Мінгарвыканкама. Высвятляецца датычнасць Данькова да іншых злачынстваў.

4 верасня ў Dankoff Club праводзіўся ператрус і іншыя следчыя дзеянні ў межах крымінальнай справы, заведзенай напрыканцы жніўня Следчым камітэтам у дачыненні да мастацкага кіраўніка і адміністратара TAA Dankoff Club. Яны падазраюцца ў тым, што з 2006 года давалі памяшканні ў клубе для занятку прастытуцыяй. Мастацкі кіраўнік Dankoff Club быў затрыманы.

Dankoff Club — адзін з найбуйнейшых забаўляльных цэнтраў Мінска, куды ўваходзяць казіно Dankoff Club, стрыптыз-клуб Венецыя, рэстаран Dankoff Club, SPA-салон For Men.

У 2001 годзе Юрый Данькоў удзельнічаў у выбарах прэзідэнта, але не змог падаць у Цэнтрвыбаркам неабходную для вылучэння кандыдатам колькасць подпісаў.



ЛЕАНІД ПІСАНІК

Старшыня Ельскага райвыканкама Леанід Пісанік набывае сабе аўтамабіль Toyota V6 TDI Tiptronic колеру «вясенні перламутр» за 587 мільёнаў рублёў з мярцавага бюджэту. Гэтую інфармацыю карэспандэнт tut.by знайшоў у адкрытым доступе на сайце Goszakurki.by.

На пытанне журналіста, ці нельга было выбраць начальству больш сціплы аўтамабіль, супрацоўніца Ельскага райвыканкама

Надзея Якушэнка адказала каротка: «Ну, гэта ж для старшыні...»

Да слова, Леанід Пісанік прыйшоў на пасаду старшыні райвыканкама летась. Заступаючы на новую пасаду чыноўнік заяўляў: «Галоўнае сёння — гэта эфектыўнасць у сельскагаспадарчай вытворчасці, прамысловай вытворчасці, праца з людзьмі. Трэба стварыць усё ўмовы, каб людзям у раёне жылося камфортна, утульна, каб усе жыццезабеспячэнне раёна функцыянавала нармальна. З гэтага, думаю, і пачаць працу».

ПАЛІТЫКА

▶ АЗБУКА ПАЛІТАЛОГІІ

ДЗВЕ ЦЫТАТЫ

Сяргей НІКАЛУК

Традыцыйны чалавек увесё час адчувае сябе ў якасці аб'екта прыкладання знешніх сіл. Яны разнастайныя і ўсюдысныя: ад архаічных вадзянікоў і лесуноў да «адмарозкаў» з так званай апазіцыі.

Бог, як вядома, любіць тройцу. Таму цалкам натуральна, што за «Двума поглядамі на перспектыву эканамічнага росту» і «Дзвюма дэкларацыямі» надыйшла чарга «Азбукі паліталогіі», заглавак якой таксама пачынаецца з лічэбніка «два». Паспрабую падвесці пад сваю прыхільнасць да такой, здавалася б, ардынарнай лічбы тэарэтычную базу.

Вылучэнне чалавека са свету прыроды пачалося пасля таго, як ён упершыню ўсвядоміў сваё ў якасці апазіцыі астатняму свету. «З гэтага моманту, — на думку культурологаў Андрэя Пеліпенкі і Ігара Якавенкі, — адрыв ад прыроды стаў незваротным, і чалавек быў вырачаны на пошук стратэгіі выжывання праз культуру».

Культура — гэта сакупная прастора сэнсаў. У аснове ж усялякага сэнсаўтварэння палягаюць крайнасці і полюсы (бінарныя апазіцыі). Апазіцыя «Я—іншае» — толькі першая ў гістарычным ланцужку. Пасля таго, як колькасць апазіцый дасягнула крытычнага ўзроўню, адбылася Дуалістычная рэвалюцыя, падчас якой шматлікія апазіцыі, спароджаныя чалавечым уяўленнем, размеркаваліся паміж двума галоўнымі полюсамі — Дабром і Злом. Адсюль ужо было недалёка да монатэістычных рэлігій выратавання — хрысціянства і ісламу.

На піку Дуалістычнай рэвалюцыі ў яе заходне-хрысціянскай інтэрпрэтацыі еўрапейцаў быў гатовы не толькі знішчаць агнём і мячом апанентаў уласнай версіі Добра, але і сам ісці ў агонь дзеля яе перамогі. Пасля расколу заходняга хрысціянства Еўропу на 150 гадоў ахапілі рэлігійныя войны.

Але тое, што ў еўрапейцаў засталася ў мінулым, у ісламе і зараз працягвае генераваць сацыяльную энергію: масавы рэлігійны фанатызм дазваляе рэкрутаваць фактычна неабмежаваную колькасць тэарыстаў-смяротнікаў.

Не ў клазетах, а ў галовах...

Вялікая Кастрычніцкая сацыялістычная рэвалюцыя, нягледзячы на савецкую прапаганду, не здолела стаць новым словам у гісторыі чалавецтва. Яна толькі аформіла чарговую версію барацьбы сусветнага Добра з сусветным Злом, і пазбавіла два полюсы бінарнай метаапазіцыі сакральнага статусу. Гэта дазволіла працягнуць знішчэнне мільёнаў «няверных», але ўжо не дзеля дасягнення раю ў іншым, лепшым свеце, а ў імя светлай камуністычнай будучыні.



Распад Савецкага Саюза, ускрыты шмат кім як «найвялікшая трагедыя XX стагоддзя», азначаў заканчэнне Дуалістычнай рэвалюцыі ў праваслаўнай цывілізацыі (сярод мусульманскіх народаў Расіі яна яшчэ далёкая да завяршэння). Аднак з гэтага факту не вынікае, што яе адэпты ў Беларусі зніклі. Не, яны па-ранейшаму складаюць устойлівую большасць, але гэта большасць пасіўная. Немагчыма ўявіць сабе, каб прадстаўнікі большасці па ўласнай ініцыятыве выйшлі на Плошчу, напрыклад, для таго, каб выказаць радасць з нагоды чарговай электаральнай перамогі свайго куміра. Пра фанатыкаў жа, гатовых хоць чым-небудзь ахвяраваць дзеля абароны афіцыйнай версіі Добра, сёння нават гаворка не ідзе.

Нават у самага прасунутага чалавека ў латэнтным стане захоўваюцца праграмы, атрыманыя ў спадчыну з гістарычнага і нават дагістарычнага мінулага

Разруха, як геніяльна заўважыў Міхаіл Булгакаў, не ў клазетах, а ў галовах. Яна — вынік так да канца і не загоеных ран Дуалістычнай рэвалюцыі. Таму мы даўно ўжо не здзіўляемся, што адмежаванне «свайх» ад «чужых» працягвае складаць аснову ўнутранай і знешняй палітыкі рэспублікі-партызанкі.

Яшчэ адзін прыклад разрухі ў галовах — пастаяннае адчуванне сябе ў якасці аб'екта прыкладання знешніх сіл. Яны разнастайныя і ўсюдысныя: ад архаічных вадзянікоў і лесуноў да «адмарозкаў» з так званай апазіцыі і некаторых сусветных сіл, якія маюць свае інтарэсы і зацікаўленныя «в разрушених той стабільности, которая сегодня присутствует в белорусском обществе и государстве».

Вось тут і надыйшоў час прывесці дзве цытаты. Першую я запазычыў з прэс-рэлізу, прысвечанага выступу адзінага палітыка (АП) з нагоды прызначэння новага міністра замежных спраў: «По

мнению президента, особенность текущей ситуации состоит в том, что источники основных вызовов и угроз для Беларуси, как экономического, гуманитарного, социально-политического, так и классического военного характера, находятся за ее пределами (падкрэслена намі — С. Н.)».

Другая цытата — фрагмент дакладу міністра эканомікі Мікалая Снапкова на пасяджэнні Саўміна 8 жніўня: «Глубина интеграции, которая заложена в идеологии Декларации о Евразийской экономической интеграции, не спасает от конкуренции со стороны мировых игроков. Как показывает опыт Европы, интеграция не является единственным фактором, подтягивающим отстающие страны до среднего уровня, а это значит, что потен-

циал и основные риски развития — внутренние (падкрэслена ў афіцыйным тэксце дакладу)».

Інвестыцыйны патэнцыял сусветнага Зла

Улюбёная тэма палітолагаў, што вывучаюць аўтарытарныя палітычныя рэжымы, — раскол эліт. Google на гэта словазлучэнне знайшоў 355 тысяч спасылак. Працывую ўрываць з першай: «Не сакрэт, што рэвалюцыі заўсёды робяць эліты. Напэўна, Дзмітрый Анатолевіч хацеў нека дагадзіць свайму ліберальнаму асяроддзю і прадстаўнікам тых сіл, якія арганізавалі пратэстныя мітынгі. Але па факце ён унёс поўны сумбур у сітуацыю... Справа не ў тым, ці збіраецца ўлада аднаўляць аднамандатныя акругі, ці не. Праблема нават не ў тым, што ўсё гэта вельмі нагадвае рэваншызм. Мы маем гіганцкі раскол эліт, які можа справакаваць вялікую ўнутраную грамадзянскую вайну».

Дык вось яно як! Прамовіў Дзмітрый Анатолевіч колькі ліберальных лозунгаў — і трэснула расійская эліта па швах. Але калі казаць сур'ёзна — а такая гаворка не магчымая без спасылак на аўтарытэт, — то, на думку амерыканскага палітолага Адама Пшэворскага, наяўнасць расколу ў кіроўнай эліце поруч з уздымам актыўнасці грамадзянскай супольнасці з'яўляюцца галоўнымі ўмовамі трансфармацыі аўтарытарных рэжымаў.

Чаму ж тады пры такім сур'ёзным разыходжанні ў ацэнках крыніц пагроз паміж АП і міністрам эканомікі сёння не даводзіцца казаць пра наяўнасць гіганцкага расколу ў асяроддзі беларускай эліты? Верагодна, па той жа прычыне, па якой прадстаўнікі большасці не здольныя выйсці на Плошчу. Дуалістычная рэвалюцыя завяршылася. І калі АП палюхае нас сусветным Злом, якое нібыта пагражае сусветнаму Дабру, то вялікія літары ў гэтых словах з'яўляюцца хутчэй данай традыцыі, чым адлюстроўваюць рэальныя ўяўленні нашага героя пра сацыяльна-палітычныя працэсы ў сучасным свеце.

Падмацю сказанае адпаведнымі цытатамі: «Но динамика внешнеторговых показателей, объем привлеченных инвестиций должны быть главными индикаторами оценки каждого руководителя в системе органов дипломатической службы... Поэтому нашему МИДу надо засучив рукава втянуться в кропотливую и напряженную работу. И пахать. Борьтесь за каждый рубль инвестиций в страну».

Пра барацьбу за чые інвестыцыі ідзе гаворка? Няцяжка здагадацца, што самы жаданы інвестар у Беларусі — гэта прадстаўнік сусветнага Зла. Нездарма ж акадэмік Анатоль Рубінаў у серыі артыкулаў, апублікаваных у «СБ», так пераканаўча даводзіў, што «лепшыя дасягненні навукі, тэхнікі, тэхналогіі, больш дасканалыя формы дзяржаўнага ўладкавання (!) назіраюцца ў Заходняй

Еўропе, у ЗША, у іншых развітых краінах».

Свае высновы ён падмацаваў спасылкай на эксперыменты, якія паставіла сама гісторыя, «што называецца, у чыстым выглядзе» — ГДР і ФРГ, Паўночная і Паўднёвая Карэя. Не забыўся акадэмік параўнаць і паваянае развіццё СССР і Заходняй Германіі, «г. зн. краін, што былі аднолькава разгромленыя вайной і якія мелі, такім чынам, блізкія стартавыя ўмовы».

Палятывам па эклектыцы

Структуру асобы складае набор узгодненых паміж сабой ментальных праграм, што сфармаваныя як культурай, так і прыродай (інстынктыўныя). У адрозненне ад кампутарных праграм, якія можна не толькі ўстанавіць, але і выдаліць, ментальныя праграмы выдаліць нельга. Нават у самага прасунутага чалавека пад пластом праграм, сфармаваных апошнімі дасягненнямі культуры, у латэнтным стане захоўваюцца праграмы, атрыманыя ў спадчыну з гістарычнага і нават дагістарычнага мінулага. Пад уздзеяннем знешніх «раздражняльнікаў» яны могуцьключацца практычна імгненна, што і назіраецца ў большасці рэвалюцыйных сітуацый.

Вось як апісвае сацыёлаг Юры Левада свае наіўныя ўяўленні наконце нараджэння «новага чалавека» падчас Перабудовы: «Можна быццам бы быць свабодным, усе навокал заклікаюць да свабоды, а асаблівай свабоды не атрымліваецца. Атрымалася нейкая кааператыўная дурнота, першы праступ рынка з усімі сваімі смешнымі і цікавымі бакамі. А вось новага чалавека, як істоты свядомай і разумнай, не было відаць. Наадварот, як толькі чалавека вызвалілі, ён кінуўся назад, нават не да ўчорашняга, а да пазаўчарашняга дня. Ён стаў традыцыйным, ён пачаў уяўляць сабой чалавека дапятроўскага, а не проста дасавецкага».

Вернемся да галоўнага героя «Азбукі паліталогіі». Чалавек традыцыйнай культуры, ён, тым не менш, разумее, што «мы — *небольшое европейское государство и должны быть максимально мобильными и эффективными*». Аднак ні мабільнасць, ні эфектыўнасць з традыцыйнай культуры не сумяшчальныя. Таму для апісання таго, што мы назіраем, найлепш падыходзіць словы «эклектыка» (змешванне, спалучэнне разнастайных стыляў, ідэй, і інш.) і «палятыў» (паўмера).

Праілюструю сказанае развагамі АП з нагоды пераабсталявання малочных фермаў у малочныя комплексы, патрэба ў якім ідзе «ад жыцця»: «Нас жизнь заставит по правилам ВТО. Вы что хотите сказать, что мы отгородимся от них? Нет».

Пагадзіцеся, цалкам разумная ацэнка праблемы, але якія сродкі рэалізацыі? Яны традыцыйныя для чалавека савецкай ментальнасці: «По полям будут ходить губернаторы, за методику (доения) ответственные министры. А вы (вице-премьер Михаил Русый) должны заняться контролем этих процессов и торговлей».

Што тут можна дадаць?! Беларускае мадэль — гэта ўлік і кантроль, памножаны на хаджэнне губернатараў па палях.

5

► МЕРКАВАННЕ

«ДАЖЫНКІ» ПРЫНОСЯЦЬ ЦЫВІЛІЗАЦЫЮ?

Таццяна ШАПУЦЬКА

Напярэдадні «Дажынак-2012» група энтузіястаў пры «Лятучым універсітэце» прэзентавала вынікі свайго незвычайнага даследавання — паўгода эксперыментатары аналізавалі, як фестываль «Дажынкi» ўплывае на ідэнтычнасць гарадоў.

Пачынаючы з 1996 года «свята ўраджаю» праводзілася ў 15-ці беларускіх гарадах. Праўда, праз абмежаваную колькасць удзельнікаў, даследчыкі асабіста наведалі толькі 6 гарадоў (па адным з вобласці) — гэта Кобрын, Бабруйск, Ворша, Ваўкавыск, Маладзечна ды Мазыр. Інфармацыю пра іншыя «дажынкавыя» гарады энтузіясты атрымалі з мясцовай прэсы — аналізавалі ўсе публікацыі, прысвечаныя фестывалю і надрукаваныя ў год «Дажынак».

Вынікамі сваіх назіранняў даследчыкі падзяліліся падчас адмысловага круглага стала, які прайшоў у адной са сталічных кавярняў. Цікавай заўвагай стала тое, што насуперак распаўсюджанаму меркаванню — маўляў, «Дажынкi» былі задуманыя для аднаўлення ўсходняй Беларусі, — фестываль распачаўся на захадзе краіны. Даследчыкі выдзелілі «дажынкавыя коль», якіх ужо прайшло два, і цяпер адбываецца трэцяе: Брэсцкая вобласць — Гродзенская — Мінская — Магілёўская — Гомельская — Віцебская. Гэтым годам «Дажынкi» пройдуць у Горках (Магілёўская вобласць), а ў 2013 годзе камбайнераў, чакаецца, прыме Гомель.

Эксперыментатары вызначылі «дажынкавы» набор шчасця — тыя аб'екты, якія былі ці збудаваныя, ці адноўленыя падчас «Дажынак» ва ўсіх гарадах. Гэты набор ахоплівае амфітэатр, пешую зону (вуліцы), спартовы палац, набярэжную ды фантан. Найвялікшым шчасцем апытаных людзі назвалі, на дзівя, не шырока рэкламаваныя спартовыя комплексы, а новую



вулічную плітку. Гістарычныя пабудовы не ўвайшлі ў пералік найбольш каштоўнага для грамадзян. Мажліва, гэта і сталася прычынай слабага пратэсту людзей супраць разбурэння гістарычнай забудовы — адвечнай праблемы «Дажынак». Удзельнік экспедыцыі Андрэй Ралёнак распавёў цікавостку — многія жыхары старых дамоў у цэнтры гораду, што быццам бы замянілі падрыхтоўцы да «Дажынак», выступалі супраць іх зносу. Аднак зусім не з матываў патрыятызму — камусьці не хацелася пераезджаць у спальныя раёны, кагосьці не задавальняў метраж новых прапанаваных кватэр.

Госць круглага стала мастацтвазнаўца Сяргей Харэўскі прапанаваў некалькі варыянтаў змяншэння шкоды, што наносіць гістарычнай спадчыне «Дажынкi»: «Па-першае, трэба за некалькі год папярэджаць, у якіх гарадах адбудзецца гэты фестываль. Каб людзі не былі вымушаныя за пару месяцаў на гарачую руку нешта ўтварыць у сваім гарадку, а маглі загадзя распрацаваць план, размеркаваць бюджэт, у тым ліку і на аднаўленне гістарычных пабудоваў. Па-другое, шмат вызначаюць мясцовыя кіраўнікі. Калі начальства паходзіць з гэтай мясціны, мае карані адсюль, наўрад ці яно будзе знішчаць гісторыю свайго мястэчка. Ну і, па-трэцяе, часам гарады папросту не здольны асвойваць усе тыя грошы, якія ім паступаюць. Меншы бюджэт

— меншы негатыў. Калі рашэнні прадуманыя, то ад іх ёсць карысць — як мы бачым, напрыклад, у Воршы менавіта дзякуючы «Дажынкам» адбудаваўся цудоўны кляштар у цэнтры гораду, які раней выступаў у якасці прытона для п'янтосаў і наркаманаў».

У адказ на іранічнае пытанне «Новага Часу» пра мэтазгоднасць падобнага аналізу — маўляў, «Дажынкi» ўспрымаюцца грамадствам несур'езна, выключна як аб'ект для анекдотаў — кіраўнік даследчай групы, гісторык Сцяпан Стурэйка назваў такое меркаванне стэрэатыпам: «Так лічаць толькі ў Мінску. У невялікіх гарадках людзі нават адказваюць на нашыя пытанні не вельмі хацелі — у іх складалася адчуванне, што мы сваімі розпытаннямі можам неяк нашкодзіць, азмрочыць іх светлы ўражанні ад «Дажынак».

Паводле спадара Стурэйкі, гэты фестываль нельга ацэньваць адназначна: «Дажынкi» прыводзяць хоць да якой-ніякой цывілізацыі. Ці ж гэта кепска, што гатэль, дзе была адна прыбіральня на паверх, наблізіўся да еўрапейскага ўзроўню? Ці кепска, калі паклалі плітку там, дзе раней не тое, што пліткі, нават асфальту ніколі не было? Бясplatна паставілі шклопакеты ў панельных дамах — для людзей гэта шчасце! Канешне, азмрочвае гэтыя пазітыўныя моманты стаўленне да спадчыны. Дакладней, гэтага стаўлення зусім няма. Гістарычныя будынкі не ўспрымаюцца мясцовымі ўладамі як спадчына, але як звычайная нерухомасць. І калі, на думку чыноўнікаў, гэтую нерухомасць трэба пафарбаваць ці патынкаваць — яе фарбуюць ды тынкуюць, калі яна замінае будаўніцтву новай дарогі — яе руйнуюць...»

Здолеў знайсці пазітыўны складнік у «Дажынках» і Сяргей Харэўскі: «Цьмяныя траты дзяржаўных грошаў, разбурэнне гістарычных пабудоваў, ідэалагізаванасць — так, гэта ўсё прысутнічае. Але ж беларусы ўзгадалі сваё старадаўняе свята, якое было забыта ў часіны камуністаў. Спадзяюся, з часам з ідэалагічнага дзяржаўнага мерапрыемства «Дажынкi» пераўтворацца ў сапраўднае сялянскае свята ўраджаю».



▼ КАЛОНКА КАНСТАНЦІНА СКУРАТОВІЧА

ЗВЫКЛАЯ ГУЛЬНЯ

Як паведамляе Белстат, за тры тыдні жніўня спажывецкія кошты павысіліся адносна ліпеня на 2,2%. У агульным, як кажуць, і цэлым.



Улады працягваюць звыклую гульню ў сацыяльна справядлівае рэгуляванне. Такім спосабам яны падкрэсліваюць немагчымасць аддаць спажывецкі гандаль на патрэбу ненажэрнага рынка, дзе кожны купец-прадавец падыме кошты да касмічных вышыняў.

Інакш кажучы, спажыўцу прапануецца простая для паўсядзённых разважанняў, але вельмі эфектыўная ў сэнсе маніпуляцыйнай прапаганды рэч — а што б вы, даражэнькія, без нас рабілі.

Нават у мінулым годзе, калі цэны падскочылі, як той спушчаны з ланцуга сабака, асобныя ўплывовыя ўрадаўцы заяўлялі, што ніякага стыхійнага абвалу коштаў не будзе. Маўляў, яны спецыяльна пра гэта клапаціцца.

Нехта нават у такіх мудрагелістых «прапазіцыі» верыць, хоць яны насамрэч ёсць звыклай часткай усё той жа гульні, па правілах якой належыць лічыць чыноўніцтва абаронцамі людзей.

На самай жа справе ўсё адначасова і больш проста, і больш складана. Агулам падобна тое да гонак прусакоў, што некалі ладзілі ў Турэччыне ўшчэнт збяднелыя беляя эмігранты. Быццам бы ўсе бягуць у аднолькавых умовах, але заўжды перамагае Янычар. Так і пры нашым рэгуляванні. Усе ведаюць, што кошты раслі і будуць расці надалей. А вось у якой паслядоўнасці, гэта вызначыць цяжка. Прыкладам, калі ў 2008 годзе ў сувязі з упарадкаваннем ільгот пенсіянераў пазбавілі права таннага праезду ў грамадскім транспарце, спачатку пасажырапатак значна скараціўся і выдаткі транспартнікаў сталі расці з нязвычайнай хуткасцю. Усе чакалі адэкватнага падвышэння коштаў за праезд, але ці не два гады ўрад не адважваўся пайсці на гэтую, сапраўды, непапулярную меру, баючыся, каб простая незадаволенасць пенсіянераў не прайшла рамкі, за якімі пачынаюцца адкрытыя пратэсты.

Для вытворцаў тавараў і паслуг рэгуляванне коштаў і тарыфаў мае вынік у змяненні прыбытковасці, ад чаго наўпрост залежыць нават лёс прадпрыемстваў. Таму яны звычайна становяцца ў чаргу да аддзелаў выканкамаў і міністэрстваў, якія займаюцца рэгуляваннем цэнаў па галіновай або тэрытарыяльнай прыналежнасці прадпрыемстваў і складаюць паперы з пералікам аб'ектаўных фактараў, якія падзейнічалі на рост сабекошту вытворчасці. Хто больш пакажа і дакажа, той мае шанец атрымаць прывяртэтнае права падвысіць кошт сваёй прадукцыі. Але існуюць тавары, продаж якіх займае стабільна вялікае месца ў структуры рознічнага гандлю, больш-менш незалежна ад таго, колькі яны каштуюць. Перш-наперш, гэта алкагольныя напоі (15–17% ад усяго таваразвароту) і тытунёвыя вырабы. Ад продажу іх урад гарантавана атрымоўвае акцызныя падаткі, з якіх разлічваецца па сваіх аператыўных абавязках. А паколькі алкаголь і тытунь шмат хто ацэньвае як выключна шкодныя для грамадства, то кошты на іх падвышаюцца значна і рэгулярна. Няма нічога дзіўнага, што ў жніўні кошты на гарэлку павысіліся адразу на 10,7%.

Пасля таго, як урад зрабіў чарговы ўнёсак у барацьбу з п'янствам, ён быццам бы атрымаў больш маральных падстаў для пераацэнкі істотных кампанентаў «спажывецкага кошыка»: птушынае мяса падаражэла на 7,5%, мука пшанічная — на 5,6%, хлеб — на 5,2%, рыба жывая — на 3,8%, каўбаса паўвэнджаная, малака і малочныя прадукты, маргарын — на 2,2–2,5%.

Не кожны дзень людзі гарэлку п'юць, але ўсё астатняе, за выключэннем жывога карпа, складае асартымент паўсядзённага ўжытку прадстаўнікоў кожнай сацыяльнай групы.

Як сказаў бы мараліст, справа сумлення кожнага пагадзіцца з агульнай высновай Белстата наконт тэмпаў інфляцыі ці не. Але пры гэтым трэба яшчэ ўлічыць, што тэхнічнае абслугоўванне кватэр падаражэла на 26,6%, паслугі энергазабеспячэння — на 23,7%, сувязі — на 16,8%, чыгункі ў міжнародных зносінах — на 11,2%, побытавыя паслугі — на 3,4%.

Зусім не прадметы раскошы, не нейкі там гламурны сервіс, а паслугі нават звычайнай пральні па падвышэнні кошту перавысілі агульны індэкс спажывецкіх цэн. Трэба ж таксама ўлічыць, што летняе цяпло хутка зменіцца на холад, ад чаго на небывала высокі ўзровень падымуцца кошты на садавіну і гародніну, якія ў жніўні істотна зменшыліся адносна ліпеня, але гэтага не хапіла нават для традыцыйнага сезоннага падзення коштаў.

Чаму? Ці то сапраўды інфляцыйны патэнцыял эканомікі перавышае магчымасці ўрада, ці з іншай нагоды? Паспрабуем адказаць на гэта пытанне, памятаючы, што адказ не можа быць вычарпальным па вызначэнні. Але з драбніц, якія ўтрымліваюць, што называецца, ісціну факта, можна скласці дастаткова дакладную агульную карціну. Прыкладам, сёлета яблыкаў урадзілася як ніколі. Таму спажывецкая кааперацыя прымае іх у насельніцтва па 300 рублёў за кіло. Але ў рознічным гандлі яблыкі патаннелі толькі на 13,9%. Меней нават, чым бананы.

ГРАМАДСТВА

▶ ЮБІЛЕЙ

20 ГАДОЎ БЗВ

АБО З ЧАГО ПАЧЫНАЛАСЯ БЕЛАРУСКАЕ ВОЙСКА

Вольга ХВОІН

Напрыканцы 1980-х на хвалі нацыянальна-адраджэнскага руху ў Беларусі паўстала згуртаванне беларускіх вайскоўцаў (БЗВ). У шэрагах заснавальнікаў гэтай грамадскай арганізацыі былі і цяперашнія палітвязні, і паплекнікі Лукашэнкі.

Слынная вайсковая арганізацыя зароджалася ў мінскай вышэйшай інжынернай зенітна-ракетнай вучэльні пасля разгону жалобнага мітыngu на Дзяды напрыканцы 1988 года. Група курсантаў з патрыятычнымі настроймі мела за мэту займацца асветніцкай дзейнасцю. Але праз паўгода падпольны гурток выкрылі, актывістаў пасля заканчэння вучэльні адправілі за Уральскі хрыбет. Тым не менш пачатак быў пакладзены. І ў 1991 годзе, калі ў Маскве ГКЧП спрабавала зладзіць пераварот, у Мінску пачало фармавацца Беларускае згуртаванне вайскоўцаў.

Адной з вядучых мэтаў БЗВ было спрыяць стварэнню беларускага войска.

— Каб войска несла сваю службу ў інтарэсах Рэспублікі Беларусь, не ўваходзіла ў нейкія міжнародныя хаўрусы, каб нашы вайскоўцы не баранілі сяброў з Масковіі ці яшчэ якіх краёў. Мы хацелі, каб войска мела нацыянальнае адценне — былі каманды па-беларуску, нацыянальная сімволіка і г. д. З прапановамі выходзілі да Савета Міністраў, Міністэрства абароны. Апошняя інстанцыя спачатку ставілася да нас прыхільна, але потым пачалі пытанне зацягваць. Мая думка такая: яны думалі, што ўсё вернецца на свае месцы і няма чаго варушыцца», — прыгадвае падзеі 20-гадовай даўніны Алесь Станкевіч, адзін з заснавальнікаў БЗВ.

Да слова, у арганізацыю тады ўвайшлі вайскоўцы з розных родаў войск — Уладзімір Барадач, Мікалай Статкевіч, Валерый Костка, Віктар Шэйман, Уладзімір Савінок, Канстанцін Звярко, Мікалай Бірукоў і іншыя.



Падпісанне тэксту прысягі. На першым плане Мікола Статкевіч і Сяргей Навумчык



Уступнае слова да прысягі. Зянон Пазьняк і Мікола Статкевіч

З расплюшчанымі вачыма

Праз некаторы час у друку пачаліся дыскусіі пра неабходнасць прыняцця беларускаю прысягу. Ужо існавала беларуская незалежнасць, асобнае войска. Навабранцы прымалі новую прысягу па-беларуску, але афіцэрска склад працаваў пад старой прысягай. Вайскоўцы разумеюць, што такое разыходжанне дазваляе ў нейкіх экстрэмальных умовах з маральнага і юрыдычнага бакоў быць вольным перад выбарам, бараніць ці не бараніць Беларусь.

Аkurat набліжалася 8 верасня — угодкі бітвы пад Оршай, калі

беларусы правалі пераможную бітву над супернікамі, які тройчы пераўзыходзілі сіламі.

У выніку ў хаўрусе БЗВ і БНФ з падтрымкай большасці грамадскіх арганізацый было дамоўлена на плошчы Незалежнасці правесці публічную прысягу 8 верасня 1992 года. Мерапрыемства праходзіла пры актыўнай падтрымцы гарвыканкама. І вось перад палітыкамі, грамадскімі дзеячамі, пісьменнікамі ў параднай форме прайшлі афіцэры. Мікола Статкевіч зачытваў прысягу. І людзі за ім паўтаралі.

— З расплюшчанымі вачыма, разгорнутымі плячыма людзі прымалі прысягу. Ішло стварэнне дзяржавы, мы верылі ў лепшае, верылі, што зможам пабудаваць шчаслівую, заможную, незалежную Беларусь. І ўсё ў нашых руках, усё зможам зрабіць, бо нас шмат, і далучацца яшчэ многія. І войска беларускае будзе такім, як мы прапануем. У нас было многа адукаваных людзей, якія зрабілі добрыя прапановы па пераўтварэнні не толькі войска, але і краіны ў цэлым, — распавядае Алесь Станкевіч.

Дзе сёння «Белы легіён»?

Але прыкладна праз пяць гадоў надыйшоў момант, калі стала зразумела, што планы ўладаў моцна супярэчаць ідэям БЗВ.

— Наменклатурная ўлада ачымалася пасля пучку, ліквідацыі



Прысяга. Палкоўнік Уладзімір Барадач, маёр Алесь Станкевіч, падпалкоўнік Мікола Бірукоў, палкоўнік Леанід Балвановіч

КПСС... І яны пачалі тармазіць перамены, зрухі. Ім хацелася ўсё захаваць як ёсць ці падкруціць у зручны для іх бок. Нагадаю, БЗВ было не палітычнай арганізацыяй, мы не мелі вялікай юрыдычнай сілы, — распавядае Станкевіч. — На БЗВ пачаўся ціск, а калі да гадавіны БНР мы зладзілі марш па цэнтральным праспекце, гэта выклікала ў Міністэрстве абароны жах. Павел Казлоўскі, які на той час быў міністрам абароны, пачаў лямантаваць пра нейкіх баевікоў. І вось Мінабароны ўсім вайскоўцам выставіла ультыматум: ці вы ў БЗВ, ці ў структурах міністэрства. Некаторыя абралі міністэрства, некаторыя звольніліся. Праз некаторы час адправілі ў адстаўку і Мікалая Статкевіча. Маёру Міхасю Варанцу забаранілі весці заняткі з жаўнерамі па-беларуску. І хаця мы нават падрыхтавалі тоўсты слоўнік з камандамі, гэта так і засталася ў выніку незапатрабаваным.

У 2000 годзе арганізацыя БЗВ не прайшла перарэгістрацыю — было вырашана не ісці на патрабаванне Мінюста прад'явіць спіс усіх сябраў з іх хатнімі адрасамі. Юрыдычна Беларускае згуртаванне вайскоўцаў больш няма. Але Алесь Станкевіч запэўнівае, што людзі нікуды не падзеліся, і, калі будзе патрэбна, іх можна будзе сабраць разам. Між іншым, славыты «Белы легіён» — гэта таксама адгалінаванне БЗВ, пра якое Станкевіч напісаў сумны верш.

*Наш гетман трапіў у палон,
А мы сядзім, бы ў рот набраўшы.
Дзе сёння «Белы легіён»?
Дзе драбы? Зніклі, хвост паджаўшы.
Гляджу, былое БЗВ нашчадкам
не дало патомства.
Яшчэ ці доўга існаваць
Бастыліі той магілёўскай?*

Калі на пачатку 1990-х гадоў БЗВ для беларусізацыі войска паспела зрабіць шмат, то цяпер уплыў грамадскіх арганізацый на дзяржаўныя справы нулявы.

Пра салдафонаў

— Вайсковая сістэма грунтуецца на падпарадкаванні старэйшаму. Тым не менш у войску заўсёды многа разумных, адукаваных людзей. Станіслаў Суднік яшчэ да БЗВ стварыў у Казахстане беларускую суполку. Беларускія вайскоўцы, дарэчы, заўсёды былі на добрым рахунку як людзі адказныя. І вось калі на ўстаноўчы сход БЗВ прыехалі людзі з прастораў усяго СССР,

было вельмі паказальна, як людзі шукалі магчымасці для самавызначэння.

Неяк паехалі мы адзначаць Слуцкі збройны чын. Быў мітынг, усталёўвалі крыж. Выйшаў тыповы салдафон палкоўнік Балвановіч з Міністэрства абароны і прачытаў такі ўзнёслы верш! ЛіМ друкаваў нашы тэматычныя старонкі — значыць, людзі пісалі не абы-што. Таму няправільна казаць пра вайскоўцаў: «як надзену партуею, дык тупею і тупею». Паглядзіце, як цяпер ужо міліцыю не паважаюць, але рэгулярна ў публічную прастору выходзяць людзі, якія ўжо больш не могуць трыццаць несправядлівасць.

Тры прапановы Станкевіча Міністэрству абароны

— Па-першае, трэба вайскоўцам выкладаць вайсковую гісторыю сваёй краіны. Каб на грунце гэтага абуджалася свядомасць, гонар за сваю краіну. Нам кажуць, што 23 лютага — Дзень абароны айчыны, але ў гэтыя дні ў Мінску ў 1918 годзе немцы ладзілі парад. Трэба вучыць сваю гісторыю з больш ранніх часоў. Мы перад прыняццем прысягі 8 верасня ў друку апублікавалі некалькі артыкулаў пад агульнай назвай «Забытая слава», дзе распавядалі аkurat пра гэты дзень, перадгісторыю Аршанскай бітвы.

У чалавека не можа быць дзве маткі. Я згодны з выслоўем: «Колькі моваў ты ведаеш, столькі разоў ты чалавек». Але родная мова ў чалавека адна. Таму і вайсковыя справы мусяць весціся па-беларуску.

Войску патрэбныя не толькі словы і абяцанні, але і грошы, годнае забеспячэнне. У часы перабудовы міністр унутраных спраў Дзямянюк яшчэ сам не займеў новую форму, а міліцыянтаў перааправаў. Вайскоўцы ж нашы хадзілі што палонныя — пагоны незразумела з чаго, папругі з брызенту, шынялі старыя. Знешні выгляд моцна ўплывае на самаадчуванне, на самапавагу і павагу іншых, гэта стаўленне да сваіх падначаленых. Беларускі не патрэбнае вялікае войска. Калі некаторыя жаўнеры за час службы ні разу не трымаюць у руках зброю, якое ўражанне пасля сябе пакідае войска? У нас яшчэ савецкі падыход да войска. Маўляў, нас тады паважалі за сілу. Баяліся — так, але ці паважалі — пытанне... Дурня з дубінай таксама баяцца.

ВОРАГІ НАШАЙ СВАБОДЫ

Л. АЛЕЛЬКАВІЧ, «ДВ».

Уночы, з 8 на 9 верасня, пасля ўрачыстасцяў Свята беларускай вайсковай славы на пляцы Незалежнасці ўчынілі мязотную правакацыю — спалілі вялікую палатняную харугву з выявай дзяржаўнага герба Рэспублікі Беларусь. У непасрэднай блізкасці ад месца здарэння размяшчаецца варты пост Дома ўрада, аднак міліцыянты нікога не заўважылі і нікога не затрымалі. Імёны злачынцаў пакуль невядомыя. З гэтай прычыны народны дэпутат Зянон Пазьняк падаў заяву ў пракуратуру. Падрабязнасці гэтай справы будзем паведамляць нашым чытачам.

Д.В. № 172, 11 верасня 1992

Нататка пра БЗВ у газеце «Добры вечар»

ТАЛЕТЫДЗЕНЬ

16 ВЕРАСНЯ, НАДЗЕЛЯ

1 БЕЛАРУСЬ

07.35 Камедыя «Самая абаяльная і прывабная» (СССР).
 09.00, 12.00, 15.00 Навіны.
 09.10 Арсенал.
 09.40 Тэлефільм АТН цыклу «Зямля беларуская».
 09.55 Серыял «Вясковая камедыя» (Расія). 1-я серыя.
 11.00 Тэлефільм АТН цыклу «Лёс гігантаў».
 11.25 «Зона Х». Вынікі тыдня.
 12.10 Медычныя таямніцы.
 13.50 Мультифільм.
 13.10 Дакументальна-біяграфічны цыкл «Мая праўда» (Украіна).
 14.15 Клуб рэдактараў.
 15.10 Навіны рэгіёна.
 15.30 Прыгоднікі серыял «Выспа непатрэбных людзей» (Расія-Украіна).
 17.25 Мультифільм.
 17.35 Каробка перадач.
 18.05 «Славянскі базар-2012».
 19.10 Лірычная камедыя «Добрая сяброўка для ўсіх» (Расія).
 21.00 У цэнтры ўвагі.
 21.55 Тэлефільм АТН «Урокі польскай».
 22.30 Прыгоднікі фільм «Лара Крофт» (ЗША-Вялікабрытанія).
 00.15 Серыял «Вясковая камедыя» (Расія). 1-я серыя.

Н

07.00 АНТ прадстаўляе: «Нядзельная раница».
 08.00, 09.00 Нашы навіны.
 09.05 Нядзельная пропаведзь (з субтытрамі).
 09.20 «Смешарыкі. ПІН-код».
 09.55 «Шалалуптныя нататкі».
 10.15 Пакулі ўсе дома.
 11.10 «Фазэнда».
 11.45 АНТ прадстаўляе: «Брэйн-рынг».
 13.00 Прэм'ера. «Іосіф Кабзон. Гульня па правілах і без».
 14.00 Шматсерыйны фільм «Асабістыя абставіны».

16.00 Нашы навіны.
 16.15 Навіны спорту.
 16.20 Прэм'ера. «Гар Кірылаў. Жыццё ў прамым эфіры».
 17.20 АНТ прадстаўляе: «Рыцарскі турнір у Мірскім замку».
 18.00 Фільм.
 20.00 Контурсы.
 21.05 «Здабытак Рэспублікі».
 23.15 Прэм'ера. Фільм «8 першых спатканняў».
 00.50 «Яўген Маргуноў».

ТВ

06.20 «Таямніцы свету з Ганнай Чапман».
 07.10 «Далёкія сваякі».
 07.25 «Салдаты-14». Серыял.
 09.00 «Аўтапанарама».
 09.30 «Жыць будзеце».
 10.00 «100 адсоткаў».
 10.30 «Вялікі сняданак».
 11.10 Фільм «Вавілон н.э.» (ЗША - Францыя - Вялікабрытанія, 2008 г.).
 13.05 «Добры дзень, доктар».
 13.40 Фільм «Дзеці Дон-Кіхота» (СССР, 1965 г.).



15.15 Ток-шоў «Такі лёс».
 16.00 «Цэнтральны рэгіён».
 16.30 «24 гадзіны».
 16.50 Канцэрт М.Задорнава.
 19.00 «Аўтапанарама».
 19.30 «Тыдзень». Інфармацыйна-аналітычная праграма.
 20.40 «ХОР-ШОУ». 1/2 фіналу.
 21.45 Фільм «Паляванне Ханта» (ЗША - Харватыя - Боснія-Герцагавіна, 2007 г.).

23.40 «Пякельная кухня».
 00.55 Фільм «Эцюды Утрох» (Іспанія, 2009 г.).

2 БЕЛАРУСЬ

08.15 Меладраматычны серыял «Ціхі цэнтр» («Беларусьфільм»). 1-4 серыі.
 11.45 Тэлебарометр.
 11.50 Школа рамонту.
 12.55 Вышэй за дах.
 13.30 Шоў «Суперінтуіцыя».
 14.35 Фільм «Падводная братва» (ЗША).
 16.30 Фільм «Падкідыш» (СССР).
 17.55 Футбол. Ліга чэмпіёнаў УЕФА.
 18.25 Дакументальны фільм «Аляксандр Мядзведзь. Чалавек-легенда».
 18.55 Суперлато.
 19.45 Спорт-кадр.
 20.25 Навіны надвор'я.
 21.00 Спортлато 5 з 36.
 21.05 КЕНО.
 21.10 Футбол. Прэм'ер-ліга.
 23.10 Фільм-катастрофа «Вежы-двайняты».
 01.35 Шоў «Суперінтуіцыя».

РОССИЯ

07.00 Фільм «Матуля мая» (2012 г.).
 10.15 «Сам сабе рэжысёр».
 11.00 Весткі.
 11.15 «Смехапанарама».
 11.45 «У свеце жывёл».
 12.15 Тэлесерыял «Нябесныя сваякі».
 14.00 Весткі.
 14.15 «Яго ведалі толькі ў твар».
 15.10 «Гарадок». Дайджэст. Забавляльная праграма.
 16.10 Фільм «Чалавек з іншага боку».
 17.55 «Смяяцца дазваляецца». Гумарыстычная праграма.
 20.00 Весткі тыдня.
 21.25 Фільм «Дзяўчына ў прыстойную сям'ю» (2012 г.).
 23.20 «Нядзельны вечар».

НТБ

06.20 Дэтэктыўны серыял «Муж і жонка».
 08.00 Сёння.

08.20 «Жывуць жа людзі!».
 08.50 «Іх норавы».
 09.25 «Ямо дома!».
 10.00 Сёння.
 10.20 «Першая перадача». Аўтамабільная праграма.
 10.55 «Дачны адказ».
 12.00 «Развод па-руску».
 13.00 Сёння.
 13.20 Серыял «Адвакат».



15.05 «Таямнічая Расія».
 16.00 Сёння.
 16.20 Следства вялі..
 17.10 «І зноў добры дзень».
 18.05 «Бывае жа такое!».
 18.30 Надзвычайнае здарэнне. Агляд за тыдзень.
 19.00 «Сёння. Выніковая праграма».
 20.00 «Чыстасардэчнае прызнанне».
 21.45 «Таемны шоў-бізнэс».
 22.55 «Венікі». Ток-шоў.
 23.50 Фільм «Як праісці да бібліятэкі?».

ЕВРАСПОРТ

00.15 Баявыя мастацтвы.
 01.15 Баявыя мастацтвы.
 02.15 Баявыя мастацтвы.
 09.30 Ралі: Ралійная серыя IRC - Дзень 1.
 10.00 Спідвэй: Гран-Пры Вялікабрытаніі.
 11.00 Веласпорт: Летнія Алімпійскія Гульні. Лондан - Мужчыны Гонка на час.
 12.00 Акадэмічнае вяславанне: Чэмпіянат Еўропы. Італія - Фіналы.
 13.15 Усе віды спорту: Вось дык так!!!

14.00 Аўтагонкі: Сусветная серыя Рэно Венгрыя - Гонка №2.
 15.00 Веласпорт: Летнія Алімпійскія Гульні. Лондан - Мужчыны Гонка на час.
 15.30 Веласпорт: чэмпіянат свету па гонках Нідэрланды - Мужчыны Гонканачас.
 18.00 Веласпорт: Нацыянальны тур. - 8-ы этап.
 19.00 Акадэмічнае вяславанне: Чэмпіянат Еўропы. Італія - Фіналы.
 20.30 Веласпорт: чэмпіянат свету па гонках Нідэрланды - Мужчыны Гонка на час.
 22.00 Бокс: Цяжкая вага.

БЕЛСАТ BELSAT

07.00 Аб'ектыў.
 07.15 Зона «Свабоды» (аналітычная праграма).
 07.45 Казкі для дзетак: «Цюцця, што ты за стварэнне?!», «Фільм са страшнаю назваю» «Таямніца шыфру Марабу», «Аблавушак».
 08.20 «Школа на санцапэку», серыял: 8 серыя.
 08.45 «Мой родны горад», серыял: 29 серыя.
 09.10 «Прафесія «кат»», дак. фільм, 2001 г., Францыя.
 18.00 Кулінарныя падарожжы Робэрта Макловіча.
 18.25 Два на два (тэледыскусія).
 18.50 Калыханка для самых маленькіх: «Аповеды таты Бабра».
 19.05 «Сенсацыі ХХ стагоддзя», серыял: 2 серыя: «Ноч доўгіх нажоў».
 19.50 Прэс-экспрэс (агляд медыяў).
 20.10 Дакументальная гадзіна: «Кіеў ад золку да змяркання», дак. фільм, 2011 г., Польшча.
 21.00 Тыдзень у «Аб'ектыве».
 21.15 Эксперт (інфармацыйна-аналітычная праграма).
 21.45 Форум (ток-шоў).
 22.35 Фільматэка майстроў: «Каралева», маст. фільм, 2006 г., Францыя-Вялікабрытанія-Італія.
 00.15 Тыдзень у «Аб'ектыве».
 00.30 Прэс-экспрэс (агляд медыяў).
 00.45 «Бульбаны», мультисерыял.

Шаноўныя чытачы!

На жаль, газету «Новы час» немагчыма набыць у шапіках або крамах. Няма нас і ў дзяржаўнай сістэме распаўсюду Белпошты. Але можна падпісацца на «Новы час» і кожны тыдзень атрымліваць газету.

Падпісацца можна на любую колькасць месяцаў, аформішы банкаўскі ці паштовы перавод і накіраваўшы копію плацэжнага дакументу на адрас рэдакцыі. (Глядзіце ўзоры квітанцый). Нашы рэквізіты: **рахунак 3012741108019 у аддзяленні №539 ОАО «Белінвестбанка», код банка 153100739. Адрас банка: 220004, Мінск, вул. Калектарная, 11. Адрас рэдакцыі: 220113, Мінск, вул. Мележа, 1, офіс 1234.**

Акрамя таго падпісацца можна ў офісе і ў нашых рэгіянальных прадстаўнікоў:
 Магілёў: (8 029) 604 34 57 Юрый;
 Мінск: (8029) 178 31 68 Вольга;
 Бабруйск: (8029) 628 75 01 Вольга;
 Слуцк: (8044) 755 66 48 Марына.

Паважаныя чытачы!

Кошт аднаго нумара газеты да 1200 руб., аднаго месяца — 4800 руб. Дзякуй вам за разуменне і падтрымку!
 Запрашаем да супрацоўніцтва распаўсюджвальнікаў газеты ва ўсіх рэгіёнах Беларусі.
Даведка па тэл. (8 029) 651 21 12.

Для тых, хто прымае рашэнні!

НОВЫ ЧАС

www.novychas.org

БЕЛПОЧТА ф. ПС 112

ЭЛЕКТРОННЫЙ ДЕНЕЖНЫЙ ПЕРЕВОД

ВЫРУЧКА НАЛОЖЕННЫЙ ПЛАТЕЖ № _____ (вход, по карте отправки)

_____ (сумма цифрами) _____ (сумма прописью)

ПОЛУЧАТЕЛЬ _____ Г-та «Новы час», р/с 3012741108019 отд. №539 ОАО «Белинвестбанк», код 153100739, УНН 190790926

КУДА _____ 220004, г. Минск, ул. Коллекторная, 11 _____ (почтовый код, адрес получателя, телефон)

ОТПРАВИТЕЛЬ _____ (почтовый код, адрес отправителя, телефон)

АДРЕС _____

Доставка уведомление простое заказное электронное

_____ (назначение платежа)

_____ (письменное сообщение)

Отметки отделения почтовой связи места приема:
 (почтовый код, оттиск контрольно-переводной печати, кол. шт.)
 № перевода по ф. 5 _____
 Время приема _____ ч. _____ мин.
 Подпись _____

КВИТАНЦИЯ

ЧИУП «Час навінаў» (получатель платежа)
 отд. №539 ОАО «Белинвестбанк» (наименование банка)

Счет получателя 3012741108019 Лицевой счет Код 739

УНП* 190790926

_____ (фамилия, имя, отчество, адрес)

Вид платежа	Дата	Сумма
Период подписки указывает абонент		

Плательщик _____

Кассир _____

Пеня _____
 Всего _____

▶ АНАЛІЗ

ТРЭЦЯЯ СПРОБА

На выбарах у парламент канадскай франкамоўнай правінцыі Квебек перамогу атрымала левацэнтрысцкая Квебекская партыя, якая выступае за стварэнне суверэннай дзяржавы. Па выніках выбараў 4 верасня Квебекская партыя мае 54 месцы ў парламенце, які складаецца з 125 дэпутатаў. Былая кіруючая Ліберальная партыя Квебека (правацэнтрысты) атрымала 50 мандатаў. 19 месцаў дасталася правым папулістам і 2 — левай партыі «Салідарны Квебек», якая таксама выступае за суверэннітэт. Ці вынесе новы ўрад нацыянальнае пытанне на рэферэндум? У 1980 і 1995 гадах, знаходзячыся ва ўладзе, партыя ўжо ініцыявала такія рэферэндумы, аднак абодва разы не здолела набраць неабходнай колькасці галасоў.

Пра палітычны працэс у Квебеку журналісту НЧ Алегу Новікаву распавядае Мікола Мялюк, сябра рэдакцыі беларускай версіі выдання «Le Monde Diplomatique», які зараз працуе ў Манрэалі.

— *Наколькі параза лібералаў і поспех Квебекскай партыі звязаны з вясновымі студэнцкімі забастоўкамі?*

— Вынікі выбараў цяжка адзначна назваць паразай лібералаў, бо розніца ў 1 працэнт пры адсутнасці большасці ў «пераможцаў» звязвае новы ўрад па руках і нагах. І тым не менш, можна сказаць, што Ліберальная партыя прайграла, зрабіўшы стаўку на стомленасць абывацеля студэнцкімі хваляваннямі. Прэм'ер Жан Шарэ хацеў зрабіць з гэтых выбараў свайго кшталту плебісцыт па вясновым канфлікце, але яго апаненты перайгралі яго, звёўшы тэму ўніверсітэтаў на другі (нават трэці) план. Падчас тэледабатаў тыя забастоўкі ўзгадваліся вельмі мала, а апазіцыйныя партыі ці не хорам рабілі націск на карупцыйных скандалах, у якіх за доўгія часы ўлады запэкаўся ліберальны ўрад.

— *Як паводзілі сябе студэнцкія прафсаюзы падчас кампаніі? Што ім абяцалі палітыкі?*

— Што да абяцанняў, дык вядома, што Квебекская партыя абяцала скасаваць абвешчанае лібераламі павышэнне платы за навучанне, а таксама закон, што абмяжоўваў права на дэманстрацыі, і распачаць перамовы з усімі зацікаўленымі бакамі. Дарэчы, пад сцягам Квебекскай партыі вылучыўся і перамог адзін з лідараў вясновых студэнцкіх забастовак і былы старшыня аднаго са студэнцкіх прафсаюзаў, 21-

гадовы Леа Бюро-Блуэн. Аднак у цэлым студэнцкія прафсаюзы не выказвалі падтрымку ніводнай з партый, засяродзіўшы свае намаганні на прапагандзе супраць лібералаў. Больш за тое, найбольш актыўныя забастоўшчыкі скептычна ставяцца да перамогі Квебекскай партыі, ведаючы, што ёй даволі цяжка будзе выканаць свае абяцанні з-за магчымага сабатажу з боку правай апазіцыі і ціску разнастайных лабістаў. Але, безумоўна, новы ўрад будзе рабіць усе намаганні, каб страйкі не аднавіліся.

— *Як звычайна галасуюць у Квебеку розныя сацыяль-*

ныя класы, этнічныя групы і рэгіёны?

— Франкамоўная большасць падзелена паміж рознымі партыямі збоўшага па сацыяльнай і рэгіянальнай прыкметы (багатыя часцей галасуюць за лібералаў, а бедныя раёны і рэгіёны аддаюць перавагу нацыяналістам), але ў цэлым прыхільная да квебекскага нацыяналізму сацыял-дэмакратычнага кшталту, які прадстаўляе Квебекская партыя. Англафоны і этнічныя меншасці (імігранты) традыцыйна галасуюць за лібералаў, і гэтыя выбары не сталі выключэннем. Зрэшты, моўна-этнічны фактар і пазіцыя на конт статусу Квебека («федэралісты» супраць «незалежнікаў») адыгрывае больш значную ролю, чым класавы. Нават на гэтых выбарах лібералы здолелі выкарыстаць страх перад чарговым рэферэндумам аб незалежнасці Квебека, каб захаваць свае бастыёны. Этнічны падзел галасавання з'яўляецца сапраўднай пасткай для квебекскіх нацыяналістаў. З аднаго боку, каб захаваць галасы кансерватыўных прыхільнікаў суверэннітэту Квебека, яны ўсё часцей кан'юктурна выкарыстоўваюць культурніцка-этнічную рыторыку (барачбу з рэлігійнымі сімваламі, разнастайныя прымусы дзеля захавання мовы і г.д.), што палюхае меншасці, а



з другога — дэмаграфічная вага «карэнных» квебекцаў павольна змяншаецца, і «незалежнікам» трэба прыцягнуць галасы новых імігрантаў, што патрабуе крэну ўлева і сацыяльнай рыторыкі (адукацыя, сацыяльныя праграмы для сем'яў, правы працоўных). У 1990-я гады і ў пачатку 2000-х назіралася тэндэнцыя ў бок этнічнага нацыяналізму. На гэтых выбарах, часткова пад ціскам манрэальскіх вулічных пратэстаў супраць неаліберальнай палітыкі, Квебекская партыя пад кіраўніцтвам Маруа пачала сціплае вяртанне да сваіх сацыял-дэмакратычных каранёў, што, можа, у сваю чаргу, адпрэчыць частку электарату, які цікавіць выключна моўна-этнічнае пытанне. Гэта свайго кшталту электаральная эквілібрыстыка.

— *Ці будзе зноў узятая пытанне пра незалежнасць?*

— Пытанне ўзята абавязкова будзе, але да рэальных крокаў, кшталту рэферэндуму, думаю, наўрад ці дойдзе. Прычыны дзве. Па-першае, стратэгія Квебекскай партыі пасля двух прайграных рэферэндумаў (1980, 1995) заключаецца ў паступовым выбіванні ў Атавы максімальнай колькасці паўнамоцтваў у рашэнні ўнутраных спраў, а таксама ў стварэнні фармальных атрыбутаў суверэннітэту, чакаючы спрыяльнага моманту для рэферэндуму, калі верагоднасць перамогі будзе вельмі вялікая. Гэтая стратэгія вельмі крытыкуецца ўнутры партыі, дзе многія лічаць, што калі ўвесь час азірацца на сацыялагічныя апытанні, дык спрыяльны момант можа ніколі не надасці. Частка нязгодных «незалежнікаў» яшчэ да выбараў

сышла з партыі. Другая прычына: мінарытарны статус урада, суверэнныя ініцыятывы якога федэралісцкая апазіцыя можа вельмі лёгка сабатаваць.

— *Што ўяўляе сабой праект аддзялення Квебека ад Канады?*

— Як адзначае гісторык Бенуа Брэвіль, у цэлым праект незалежнасці Квебека не такі ўжо радыкальны. Квебекская партыя ніколі не планавала пераразаць пулавіну паміж Квебекам і Атавай. «Суверэннітэт-асацыяцыя», прапанаваная ў 1995 годзе, прадугледжвала прызнанне ўсіх міжнародных дамоваў (сярод якіх і ўдзел Канады ў НАТО), захаванне канадскага долара і падтрыманне зоны свабоднага гандлю — іншымі словамі, поўную інтэграцыю Квебека ў паўночна-амерыканскую сістэму: ад самага пачатку будучая краіна пазбаўлялася б часткі сваіх паўнамоцтваў.

— *У кантэксце росту папулярнасці сепаратысцкіх партый у Шатландыі, Каталоніі і Краіне Баскаў шмат хто кажа, што рэакцыяй на эканамічны крызіс будзе ўздым лакальных рухаў за незалежнасць. А якое тваё меркаванне?*

— Думаю, што ў дачыненні да Квебека казаць пра ўплыў крызісу заўчасна. Фактараў шмат, ды і нацыянальныя кантэксты розныя. Але некаторая хваля відавочна назіраецца. Напярэдадні выбараў журналісты спыталіся ў Палін Маруа, ці паўплываюць станоўчыя вынікі рэферэндуму ў Шатландыі на планы новага квебекскага ўрада адносна ўласнага рэферэндуму. Яна адказала станоўча...



▼ ЯНЫ ПРА НАС: ЗАМЕЖНАЯ ПРЭСА ПРА БЕЛАРУСЬ

Яшчэ адзін інтэграцыйны праект Расіі і Беларусі усё больш набывае рысы рэальнасці. Прынцыпы сумеснай працы расійскага КамАЗа і беларускага МАЗа ў хуткім часе лягуць для зацвярджэння на сталы кіраўнікоў саюзных дзяржаў. Канфігурацыя дамоў вельмі выгодная для КамАЗа. Выкарыстоўваючы цяжкую сітуацыю ў Беларусі, расійскі бок усё мацней і мацней выкручвае ім рукі. Тут чыстая палітыка, паколькі Аляксандр Лукашэнка палітычна не мог аддаць МАЗ цалкам у кіраванне Расіі. Аднак фактычна, хутчэй за ўсё, кантроль застаецца на баку КамАЗа.

«Эксперт» (Расія)

Першыя дні восені нясуць беларусам чарговы рост коштаў. Сітуацыя ў эканоміцы настолькі складаная, што ўлады нават не спрабуюць стрываць падвышэнне коштаў да парламенцкіх выбараў, якія прызначаны на 23

верасня. Пры гэтым абяцаюць кампенсавачы рост коштаў павелічэннем заробкаў. Праўда, ні насельніцтва, ні тым больш эксперты не вераць у тое, што такія маніпуляцыі павялічаць дабрабыт насельніцтва і пойдучы на карысць нацыянальнай эканоміцы.

«Независимая Газета» (Расія)

Прафесар Гістарычнага факультэта Вільнюскага ўніверсітэта Альфрэдас Бумблаўскас сцвярджае, што пакуль у Літве вядуць дыскусію пра шырэішае выкарыстанне гістарычнага сцяга з выявай Віціса (Пагоні), гэты знак можа вярнуць Беларусь, рэжым якой усё больш паварочваецца ў бок спадчыны Вялікага Княства Літоўскага. Па словах Бумблаўскаса, трэба прызнаць, што роля беларусаў у Літве недастаткова ацэнена — па словах гісторыка, «літоўцы глядзяць на гісторыю ВКЛ адным, а не

двума вачамі», забываючы, да прыкладу, што «палова Вільнюса была беларускай».

«Delfy» (Літва)

Беларусь — вельмі цікавая краіна. Яна затрыманая ў пераходным перыядзе, але сённяшні малады беларус у шматлікіх выпадках мае перавагі перад рускімі. Яго з задавальненнем возьмуць вучыцца ў любы заходні ўніверсітэт, таму што ён жыве ў «страшных умовах дыктатуры Лукашэнкі». З іншага боку, беларуская школьная і ўніверсітэцкая сістэма захоўвае пазітыўныя рысы савецкай адукацыі. Беларускія адмыслоўцы часта лепш падрыхтаваны, чым расійскія.

«Новые Известия» (Расія)

Большасць знешнепалітычных рашэнняў Урад Аляксандра Лукашэнкі прымае з аглядак на Маскву. Прытулак для збеглага

кіргізкага прэзідэнта — адна з нешматлікіх сітуацый, у якіх змешчанае ў міжнародную ізаляцыю беларускае кіраўніцтва можа выявіць сваю сапраўдную незалежнасць.

«Час» (Латвія)

Апазіцыйныя кандыдатаў у дэпутаты ўлады зарэгістравалі для стварэння ілюзіі спаборніцтва выбарчага працэсу, а цэнзуру выкарыстоўваюць таму, што галаснасць пагражае беларускім уладам, якія так доўга знішчалі іншадумства. Сам факт агучвання меркавання, адрознага ад афіцыйнага, ды яшчэ ў краіне, 60 адсоткаў жыхароў якой, паводле дадзеных сацыялагаў, хочучы змен, уяўляецца пагрозай для існавання. Улады баяцца нават не закліку да байкоту выбараў, а самага факту ўдзелу апазіцыянераў у палітычным жыцці Беларусі.

«Deutsche Welle» (Германія)

МІЖНАРОДНЫЯ НАВІНЫ

**ГРУЗИЯ. СААКАШВІЛІ АБВІНАВАЦІЛІ
Ў ЖАДАННІ ПРАДАЦЬ ЧАСТКУ КРАІНЫ**

Лейбарыцкая партыя Грузіі вінаваціць рэжым Саакашвілі ў намеры аддаць рэгіён Месхеці — Джавахеці, дзе жыўе шмат этнічных армян, Арменіі. Як заявіў ідэалагічны сакратар Лейбарыцкай партыі Кахабер Дзаганія, «у гісторыі чалавецтва на прыкладзе Грузіі адбываецца беспрэцэдэнтны выпадак, калі, у прыватнасці, кіруючая зграя прадставіла ў якасці кандыдата ў мажорытарны ў Ахалкалакскім раёне ідэолага па адрыве гэтага рэгіёна ад Грузіі Самвела Петрасяна». Самвел Петрасян з’яўляецца былым лідарам «Джаваха» — арганізацыі, якая аб’ядноўвае грузін армянскага паходжання. Раней «Джаваха» неаднаразова становілася аб’ектам атак грузінскіх нацыяналістаў, якія падазравалі яе ў падрыхтоўцы адрыву Месхеці — Джавахеці ад Грузіі. Таксама далася ад лейбарыстаў галоўнай партыі апазіцыі «Грузінская маря». У яе выбарчым спісе лейбарысты таксама знайшлі армяніна. Цікава, што лейбарысты звярнуліся да грузінскіх крымінальных аўтарытэтаў. На іх думку, толькі тыя могуць прымуціць Саакашвілі і Іванішвілі (правадзёр «Грузінскай мары») прыбраць з выбарчых лістоў сепаратыстаў.

Паводле грузінскай прэсы

УКРАІНА. АТАКА КАНДЫДАТАЎ-КЛОНАЎ

Адной з забавных тэндэнцый парламенцкай выбарчай кампаніі ў Украіне з’яўляецца ўдзел у выбарах кандыдатаў-двайнікоў, гэта значыць цёзак вядомых палітыкаў, гаворыцца ў даследаванні арганізацыі «Апора». Па выніках аналізу пастаноў ЦВК выяўлены 30 аднамандатных выбарчых акруг, у якіх балатуецца двойнікі. «З дапамогай гэтай тэхналогіі выбарчыя могуць быць уведзены ў зман і пераблытаць у дзень галасавання радок з кандыдатам, якога падтрымліваюць», — заявіў ў «Апору». Як адзначаецца ў даследаванні, тэхналогія ўжытая супраць 43 кандыдатаў. Прычым канкурэнты дзейнічаюць па прынцыпу: чым больш двойнікоў, тым лепш. Так, на пяці выбарчых участках зарэгістравана аж па 3 чалавекі з адным і тым жа прозвішчам. Нягледзячы на тое, што гэты прыём з’яўляецца элементарна тэхналогіяй неканкурэнтнай барацьбы, аднак, адзначаюць назіральнікі, прававых метадаў процідзеяння гэтаму няма. Таму ЦВК абавязана была зарэгістраваць усіх двойнікоў, якія падалі поўны пакет неабходных дакументаў і ўсе пэўныя звесткі.

Паводле ўкраінскай прэсы

**СНД. СТВАРАЕЦЦА ІНТЭРНАЦЫЯНАЛ
КІРУЮЧЫХ ПАРТЫЙ**

Гэтай сенсацыйнай навіной падзяліўся лідар армянскай рэспубліканскай партыі Армен Ашачян, які займае пасаду міністра адукацыі ў цяперашнім урадзе. Паводле яго слоў, у перспектыве вызначаецца стварэнне «палітычнага міжпартыйнага клуба» кіруючых партый СНД. Першым крокам становіцца палітычны абмеркаванні на тэму стварэння і развіцця новых фарматаў міжпартыйнага супрацоўніцтва на прастору СНД, якія арганізуюць увосень у Ерэване Рэспубліканская партыя і партыя «Адзіная Расія». Армен Ашачян таксама адзначаў, што на гэты абмеркаванні будуць запрошаны партыі, якія прадстаўляюць «палітычныя эліты» з Украіны, Беларусі, Казахстана, Малдавіі, а таксама кіроўная азербайджанская партыя «Эні Азербайджан». Цяжка сказаць, колькі ў словах Ашачяна піяру, а колькі праўды. Пакуль цяжка ўявіць такі інтэрнацыянал з-за супярэчнасцяў унутры эліт былога СССР. Нагадаем, што Узбекістан, які мае ў Цэнтральнай Азіі важнае стратэгічнае значэнне, нядаўна выйшаў з іншага расійскага праекта — АДКБ.

Паводле армянскай прэсы



**ВЕНЕСУЭЛА. ПАЦУК
У ВЯДРЫ**

У лепшых традыцыях беларускіх спецслужбаў улады Венесуэлы спісалі буйную тэхнагенную катастрофу на апазіцыю, якая быццам збіраецца за кошт дэстабілізацыі сарваць прызначаныя на 7 кастрычні выбары. Пакуль усё ідзе да таго, што перамогу на іх атрымае Уга Чавес (зараз ён лідзіруе з адрывам 10–15 працэнтаў). Кампанія супраць праціўнікаў Уга пачалася пасля аварыі 25 жніўня на нафтаперапрацоўчым комплексе Амауй, дзе адбыўся выбух, з-за чаго загінула 50 чалавек. Па самых першых ацэнках, выбух здарыўся з-за ўцечкі газу, прычына якой не ўстаноўлена. Аднак тут ва ўрадзе згадалі, што 2 месяцы таму нехта з апазіцыі казаў, нібыта буйная тэхнагенная катастрофа можа павялічыць шанцы Энрыка Капрылесы — галоўнага апанента Чавеса на выбарах. Пасля гэтага ўсе пытанні пра тое, як узарваўся комплекс, для дзяржаўных СМІ адпалі самі сабой. Прыхільнікі Чавеса звярнулі ўвагу, што «няхатанні» карэспандэнт апазіцыйнага канала з прафесійнай тэлекамерай першым апынуўся на месцы падзеі. На іх думку, гэта значыць, што ён быў загадзя апавешчаны. На гэтым дзяржаўныя прапагандысты не спыніліся. На Капрылесы і яго амерыканскіх гаспадароў ужо «павесілі» апошні бунт у нейкай турме. Цяпер афіцыйна пужае людзей правакацыямі на транспарце. Хаця нічога не адбываецца, напружанасць у краіне за апошні час рэзка ўзрасла.

Паводле іспанскай прэсы

ВЫБАРЫ

**БЛАНДЗІНКА
Ў БЕЛЫМ ДОМЕ**

Алег НОВІКАЎ

**На думку палітолагаў, вынік
барацьбы паміж кандыдатамі
ў прэзідэнты ЗША шмат у чым
будзе залежыць ад таго, якая
з іх жонка больш спадабаецца
грамадству.**

Першы дзень канвенцыі дэмакрататаў у Паўночнай Караліне паказаў, якая вялікая роля належыць Мішэль Абама. Жонка Барака трымала ключавую прамову, якая завяршыла працу мерапрыемства. Яе выступ спадабаўся аўдыторыі. Прэса нават пажартавала: калі б Мішэль у той вечар абвясціла пра намер стаць кандыдатам у прэзідэнты, дэпутаты канвенту адназначна прагаласавалі б за яе.

Усё гэта яшчэ раз падкрэсліла роллю жонкаў у цяперашняй выбарчай кампаніі. Ці зможа супрацьстаяць харызматычнай Мішэль Эн Ромні — жонка лідара рэспубліканцаў? Гэта адна з самых гарачых тэм у амерыканскай прэсе. Каб адказаць на гэта пытанне, трэба згадаць асноўныя вехі біяграфій абедзвюх жанчын. І калі гісторыя Мішэль як жонкі прэзідэнта вядома, то Эн Ромні нават для амерыканцаў застаецца малавядомай фігурай.

Эн Ромні (дзявочае прозвішча Дэвіс) нарадзілася ў 1949 годзе ў сям’і інжынера. З будучым мужам яна пазнаёмілася ў сярэдняй школе, а сустракацца пачала ў прыватнай школе Kingswood. У 1965-м, калі верыць афіцыйнай біяграфіі, маладая пара вырашыла ажаніцца. Хлопец аказаў такі моцны ўплыў на Эн, што яна ў наступным годзе прыняла рэлігію мармонаў.

Гэта быў мужны крок, з улікам таго, што бацька Эн лічыўся фанатычным баптыстам. Увогуле, у сям’і Дэвісаў толькі ён не паддаўся ўплыў Міта і не стаў вернікам Царквы святых апошніх дзён (так яшчэ называюць канфесію мармонаў).

Пасля заканчэння каледжу Эн разам з будучым мужам паступіла ў мармонскі ўніверсітэт у штаце Юта, дзе яна вучылася французскую мову. Маладыя працягвалі сустракацца, нягледзячы на дзеючы ў ВНУ жорсткія правілы. Так, ім дазвалялася бачыцца толькі два разы на тыдзень. Нават колькасць разоў па тэлефоне была абмежаваная.

Вяселле Эн і Міта адбылося 1969 годзе. Паколькі сям’я Ромні належала да палітычнай эліты, гэта была падзея нацыянальнага маштабу. На вяселлі прысутнічаў экс-прэзідэнт Джэральд Форд. А тагачасны дзеючы прэзідэнт Рычард Ніксан даслаў маладым віншавальную тэлеграму. Увогуле, вяселле складалася з дзвюх частак: спачатку ў пратэстанцкай царкве, а пасля ў штаце Юта ў мармонскай. Прычым на другі рытуал заключэння шлюбу бацькоў Эн як немармонаў не пусцілі.

Пасля маладыя адправіліся ў Бостан, дзе Міт атрымаў дыплом



Гарварда па эканоміцы, а Эн — магістра мастацтва. На гэты час яны ўжо былі бацькамі: першы сын Тэгерт нарадзіўся ў сям’і Ромні 1970 годзе. Пасля было яшчэ чацвёра — Мэцю (1971), Джошуа (1975), Бэнджамін (1978) і Крэйг (1981).

Занятая дзяцямі і хатняй гаспадаркай, Эн так і не зрабіла кар’еру, хаця марыла пра напісанне дысертацыі. Гэта выклікала крытыку з боку бацькоў Эн, якія лічылі, што дачка занадта рана прысвяціла сябе сямейнаму жыццю. Яе таксама не разумелі сяброўкі. У той час на двары стаяла фемінісцкая рэвалюцыя, і на першым месцы былі не сям’я і шлюб, а асабістая і прафесійная рэалізацыя.

Аднак з-за таго, што Міт пайшоў у палітыку, звязанай хатняй гаспадыні з Эн не атрымалася. Яна была вымушана разам з мужам наведаць шматлікія выбарчыя мерапрыемствы і розныя свецкія рауты. Давялося таксама даваць інтэрв’ю, што было няпростым. Так, яе першае інтэрв’ю ў час выбарчай кампаніі яе мужа ў сенат у 1994-м выклікала агульны рогат. Такой была рэакцыя на словы Эн пра тое, што ў час вучобы яна і Міт (сын былога дырэктара кампаніі American Motors Corporation і губернатара Мічыгана) ледзь-ледзь зводзілі канцы з канцамі. Пасля таго, як кампанія закончылася, Эн нават сказала, што няма ў свеце такіх грошай, якія прымусяць яе зноў удзельнічаць у выбарах. Калі ў 2002 годзе Ромні пайшоў у губернатара штата Масачусетс, Эн паводзіла сябе з журналістамі больш аспярожна.

У Эн ёсць вялікая асабістая праблема. Яшчэ ў 1997 годзе дактары паставілі ёй непрыемны дыягназ — рассеяны склероз. Гэта было ўдарам для Міта, які, па яго словах, не ўяўляў сябе без жонкі. Місц Ромні давялося прайсці сур’ёзную курсавую, якія дазволілі ёй зноў весці жыццё без абмежаванняў. Па яе словах, найбольш выздараўленню спрыялі заняткі коннай яздой. Захапленне канямі не пакідае Эн дасюль, за што ёй дастаецца ад левай прэсы. Прыхільнікі сацыяльнай справядлівасці падлічылі, што сям’я Ромні накупіла для сваёй канюшні каней і кабыл аж на 250 тысяч баксаў. Пасля Эн таксам пакутавала на рак грудзей, але быццам пасля пайшла на папраўку.

У 2003–2008 гадах Эн паспрабавала сябе на пасадзе першай лэдзі штату. У камандзе мужа-губерна-

тара яна адказвала за кантакты з федэральным урадам. Таксама яна засвяцілася як філантроп: дапамагала дзецям. Праўда, і тут яе дзейнасць ацэньваецца неадназначна. Эн Ромні прапагандавала ў школах ідэі дашлюбнага цэлібату (утрыманне ад сексу), што не спадабалася шматлікай арміі псіхологаў. Жонка Міта Ромні таксама кіруе секцыяй асацыяцыі дапамогі хворым на склероз. У 2002 годзе падчас зімовай Алімпіяды ў Солт-Лейк-Сіці Эн уваходзіла ў склад аргкамітэту.

У 2008-м Міт Ромні няўдала паспрабаваў стаць кандыдатам ад рэспубліканцаў. У агітацыйных турах брала ўдзел і Эн. Падчас падарожжа з ёй адбыўся скандальны выпадак: яна ахвярвала грошы нейкай ультракансерватыўнай асацыяцыі, якая выступае супраць абортаў. Паколькі Міт Ромні больш ліберальны ў гэтым плане, яму давялося апраўдвацца за ўчынак жонкі.

Правал на праймерыз у 2008 годзе не астудзіў прэзідэнцкія амбіцыі яе мужа. Як вядома, праз 4 гады ён свайго дабіўся — стаў кандыдатам на пасаду прэзідэнта. Цяпер Міт марыць пра Белы дом і ахвотна распадае, якім ён бачыць яго быць у часы сваёй прэзідэнцкай кадэнцыі. На яго думку, Эн, у выпадку яго перамогі на выбарах, магла б займацца праграмамі дапамогі дзецям. Ромні таксама склаў спіс першых лэдзі, з якіх яна будзе браць прыклад. Гэта Мэй Эйзенхаўэр, Нэнсі Рэйган і Барбара Буш. Усе пералічаныя жанчыны засталіся ў гісторыі ЗША як не вельмі прыкметныя асобы ў палітыцы. Як правіла, яны займаліся гаспадаркай і на публіку не лезлі.

На першы погляд, Эн падабаецца такая роля класічнай першай лэдзі. У сваім выступе на рэспубліканскім канвенце яна сказала, што кабота працуе не менш, а нават больш за мужчыну і павінна гэтым ганарыцца. Фемінісцкія СМІ адрэагавалі на гэта дружным «фу», абазваўшы Эн рупарам «сэксізму», і нават назвалі «бландзінкай».

Мішэль Абама выглядае на гэтым фоне больш прывабна, хаця б таму, што ўяўляе хадзячую амерыканскую мару — яна сама дабілася ўсяго ў жыцці (Эн ніводнага дня ўвогуле нідзе не працавала). Аднак не факт, што гэтага шарму хопіць, каб Барак Абама перамог. Так што варыянт хуткага з’яўлення ў Белым доме «бландзінка» нельга выключаць.

▶ ПАДРАБЯЗНАСЦІ

АПРАЎДАЦЬ ЛЕЙТЭНАНТА САФАРАВА

Алег НОВІКАЎ

**Азербайджанскі афіцёр
намагаецца апраўдаць
афіцэра, які забіў сякерай
армянскага калегу.**

31 жніўня інтэрнэт-парталы абляцела навіна: Венгрыя экстрадавала азербайджанскага лейтэнанта Раміля Сафарова, якога раней мясцовы суд прысудзіў да пажыццёвага зняволення за забойства на тэрыторыі Венгрыі армянскага афіцэра. У бакінскім аэрапорце Сафарова азнаёмілі з указам Ільхама Аліева, які памілаваў афіцэра. Акрамя гэтага, вайскоўцу было прысвоена званне маёра, а таксама выплачана грашовая кампенсация за ўвесь час, які ён знаходзіўся ў венгерскай турме. А Міністэрства абароны выдала яму ордэр на кватэру.

Увогуле, усё было ў рамках міжнароднага права. Паводле артыкулаў Еўрапейскай канвенцыі пра перадачу асуджаных, любая дзяржава-ўдзельніца гэтай дамовы можа памілаваць асобу, якую экстрадавалі, у адпаведнасці са сваёй канстытуцыяй, прававымі актамі, ужываць у дачыненні да яго амністыю ці скарачаць тэрмін пакарання.

Аднак у справе Сафарова быў адзін маральны аспект. Сафараву не проста забіў армянскага афіцэра, а засек сякерай, калі той спаў. Забойца здзейсніў не меней за 16 удараў, і ў выніку амаль адсек ахвяры галаву за тое, што той быццам «абразіў сцяг Азербайджана».

Той факт, што Армения, паводле меркавання азербайджанцаў, акупіла 20 працэнтаў тэрыторыі Азербайджану і нясе адказнасць за этнічныя пагромы, не дае права забываць вось такім чынам. Добрай ілюстрацыяй гэтаму служыць форум папулярнага парталу tut.by, дзе абмяркоўвалі амністыю Сафарова. Напрыклад, карыстальнік you211 піша: «У мірны час забіў спячага афіцэра. У Аліева такія лічацца героямі?» Іншы карыстальнік artiom_kh адзначае: «Сярод азербайджанцаў вельмі шмат добрых людзей, а не такіх, як гэта ***** Сафараву, але, на жаль, іх не відаць за радасным вышчэм тых, хто цешыцца забойствам спячага чалавека».

У дадатак гарачы прыём Сафарова на радзіме, безумоўна, спрыяў росту эскалацыі ў рэгіёне. Армения разарвала адносіны з Будапештам. Армянскія тэрарысты пагражаюць азербайджанскім дыпламатам. Еўрасаюз і ЗША крытыкуюць Баку, а той кажа пра замаха на свой суверэнітэт.

Можна не сумнявацца, што імідж Азербайджана такая гісторыя не палепшыла. Аднак, гэты прымусіла прапагандыстаў з берагоў Каспія дадаць аргументаў у абарону ўказу Аліева пра амністыю Сафарова.

Напрыклад, віцэ-спікер парламента Азербайджана Мурадава лічыць, што Сафараву цалкам расплаціўся за свой учынак.



«Раміль Сафараву правёў больш васьмі гадоў у зняволенні, і, можна сказаць, што, калі за зробленае злачынства ён павінен быў панесці пакаранне, здзейсніў гэта», — сказала віцэ-спікер.

Тое, што Мурадава прызнае віну Сафарова, вельмі незвычайна для азербайджанскага палітыку. Іншыя лічаць, што Сафараву абсалютна не вінаваты, паколькі папросту хацеў адпомсціць за забітых родных, прычым тымі ж метадамі, якімі здзейнічалі забойцы.

«Армяне акупавалі родны Джэбраільскі раён Сафарова 25 жніўня 1993 года. У гэты дзень яму споўнілася 16 гадоў. У выніку нападу армян на мірных жыхароў Р. Сафараву страціў частку сваіх блізкіх сваякоў, якіх забілі сякерамі. Можна ўявіць эмацыйны стан чалавека, які перажыў усе гэтыя трагедыі ў дзяцінстве, пасля абраз армянскіх афіцэраў. «Я вырашыў іх (армян) забіць, гэта значыць адсекчы ім галавы (раніцай), сапраўды такім жа метадам, як падчас Карабахскай вайны армяне забівалі мірных грамадзян Азербайджана», — кажа ён на судзе». Гэта распавядае загадчык Аддзела па працы з праваахоўнымі органамі Адміністрацыі прэзідэнта Азербайджанскай Рэспублікі Алескераў.

Рафік Аліеву, доктар філасофскіх навук, увогуле прапануе не разглядаць масакру Сафарова праз прызму маралі. «Ці варта імкнуцца ставіць учынак нашага суайчынніка, афіцэра нашага войска Раміля Сафарова на строга шалі маралі і амаральнасці? Гэта зусім не заклік да татальнага адмаўлення ўсякай маралі, калі пытанне стаіць перад намі, і мы павінны зрабіць свой выбар! (...) З людзьмі, якія паступаюць са мною наўмысна адкрыта амаральна, я не магу прытрымлівацца строгіх рамак агульнай маралі. Я заўсёды нагадваю ім, што іх учынак амаральны па сутнасці, і пацвярджаю свае словы практычнымі дзеяннямі. Наша рэлігія таксама прыме такі варыянт. Яна патрабуе ад нас адэкватнага адказу агрэсару, які наўрад ці можа быць маральным. Гэта мая цвёрдая пазіцыя, і я гатовы абараняць яе на любым узроўні, у любой аўдыторыі, калі знойдзецца смельца, гатовы прыняць мой выклік. Падстаўляць адну, а потым іншую шчаку — непавага да веры».

Важную ролю ў гэтай аргументацыі на карысць амністыі

Сафарова гуляе судовы прэзідэнт Тэйлера. «15 сакавіка 1921 года ў Берліне ў выніку замаха быў забіты Мехмет Талаат-паша. Забойцам апынуўся армянін Сагамон Тэйлеран, які пасля кароткага судовага разгляду атрымаў апраўдальны прысуд. Выносячы такое рашэнне, суд спаслаўся на тое, што Тэйлеран быў у стане афекту, атрымаў душэўнае ўзрушэнне з-за «генацыду армян» і менавіта ў такім стане і вырашыў забіць Талаат-пашу. Раміль Сафараву таксама быў публічна абражаны з боку Гургена Маркарана (армянскі афіцэр) і таму вырашыў забіць яго. Так што Азербайджан, хоць бы спасылаючыся на гэты прэзідэнт, меў поўнае права патрабаваць ад венгерскага правосуддзя ўлічыць псіхалагічны стан азербайджанскага вайскоўца і перагледзець прысуд», — піша бакінскае выданне Day.az

Калі ўжо гаворка пра гісторыю, то не прайшла азербайджанская прэса і міма іншай скандальнай справы: «У 2001 годзе Францыя памілавала і экстрадавала ў Армению Варужана Гарабедзяна, які арганізаваў выбух у аэрапорце Арлі 15 ліпеня 1983 года, у выніку якога загінулі некалькі чалавек. У Эрване тэрарыста асабіста сустракаў прэм'ер-міністр Арменіі, які выказаў радасць з нагоды вызваленні Гарабедзяна, а незадоўга да гэтага мэр Эрвана Роберт Назаран абяцаў забяспечыць злачынца працай і жыллём» (Day.az).

Вось такія аргументы азербайджанскага боку, якія павінны пераканаць, што даваць амністыю Сафараву Аліеву меў поўнае маральнае права. Цяжка сказаць, наколькі ўсе гэтыя аргументы змогуць даць адказ на пытанне, якое на тым жа форуме задаў блогер: «Ці лічыцца ў Азербайджане злачынствам наўмыснае забойства няўзброенага чалавека, які не нападае на цябе?»

Відавочна, з усёй гэтай гісторыі вынікае наступнае: агрэсіўны нацыяналізм у любой нацыянальнай афарбоўцы — страшная з'ява. Па-другое, вызваленне Раміля Сафарова — рашучы ход для афіцыйнага Баку, які ўпершыню ў гісторыі так яўна ігнаруе міжнародную крытыку. Палітычны эффект такой гульні можа быць вельмі небяспечным, паколькі здольны падштурхнуць Баку зноў паставіць міжнародную супольнасць перад фактам, напрыклад, у карабахскім пытанні.

▶ ПАЛІТЫКІ ТЫДНЯ

ДАМІР МУХЕТДЗІНАЎ



Першы намеснік старшыні Духоўнага ўпраўлення мусульман (ДУМ) еўрапейскай часткі Расіі прапанаваў сенсачыйнае тлумачэнне прычын інтарэсу ісламскай моладзі ў Расіі да тэорыі радыкальнага ісламу. Па яго словах, рост прыхільнікаў радыкальных плыняў ісламу ў Расіі звязаны з тым, што школьнае навучанне шмат дзе вядзецца на рускай мове. Справа ў тым, што, на думку святара, руская мова на Каўказе — гэта мова касмапалітаў. Таму рускамоўныя, адарваныя ад нацыянальнай культуры каўказцы, лёгка становяцца адэптамі вахабітаў. «Калі мы кажам пра традыцыйны іслам, то мы павінны разумець, што ён у Расійскай імперыі заўсёды развіваўся ў рамках нацыянальнай мовы. Такая рэч, як вахабізм, у свеце існуе 300 гадоў. Мы штосьці не памятаем у гісторыі Расійскай імперыі смяротнікаў і тэрарыстаў з боку мусульман. Толькі пасля таго, як мусульман адарвалі ад традыцыйнай мовы, яны сталі саўдзельнікамі бандфармаванняў», — падкрэсліў супрацоўнік ДУМ. У якасці прыкладу ён прывёў Махачкалу. «Махачкала стала горадам, дзе амаль не засталася рускіх, але ўсе прадметы і нават літаратура Дагестана выкладаюцца па-руску, і гэта спараджае смяротніц-самазабойцаў», — адзначаў Мухетдзінаў.

ЯКАБ ЗУМА



Прэзідэнт Паўднёва-Афрыканскай Рэспублікі (ПАР) і старшыня кіруючай у краіне партыі «Афрыканскі нацыянальны кангрэс» (ANC) апынуўся ў цэнтры сэксуальнага скандалу. У музеі Кейптаўна выстаўлена вялікае пано, на якім адлюстраваны гарант, апрануты ў нацыянальны касцюм народа зулу. Цэнтральнае месца ў кампазіцыі карціны, якая называецца «Зброя масавага знішчэння», займае палова орган прэзідэнта. ANC ужо заявіў, што выява з'яўляецца замахам на гонар іх лідара. Сябры кангрэсу лічаць, што карціна скандальная таксама і з-за сямейнага статусу Якаба Зумы. Апошні практыкуе палігамію — у яго 4 жонкі, ад якіх ён мае 21 дзіця. Увесь гэты гарэм і дзіцячы сад Зумы, як лічаць у ANC, таксама сталі ахвярай мастацкай правакацыі Аюнда Мабулу (Ayanda Mbulu) — аўтара «Зброі масавага знішчэння». Сам Аюнда кажа, што ён заўсёды быў прыхільнікам ANC, а сваім творам проста хацеў выказаць пратэст супраць карупцыі, якая пранікла ў кіраўніцтва руху. Пакуль мастак сварыўся з палітыкамі, яго твор набыў нейкі нямецкі калекцыянер за 7 000 еўра. Застаецца згадаць, што тры гады таму той жа мастак ужо прадставіў на суд публікі партрэт аголенага прэзідэнта. Аднак тады ніякага скандалу не здарылася, і карціну ніхто не набыў.

КРЫСЦІНА КІРШНЕР



Прэзідэнту Аргенціны ад руху пераністаў засталася яшчэ тры гады знаходзіцца на пасадзе кіраўніка краіны. Між тым, некаторы фракцыі яе прыхільнікаў пачалі дэбаты наконт таго, каб вылучыць Крысціну на трэці тэрмін. У сталіцы Аргенціны прайшла вялікая канферэнцыя на гэтую тэму з удзелам шматлікіх губернатараў, мэраў, партыйных апаратчыкаў. Праблема, аднак, у тым, што дзеючая канстытуцыя забараняе адной і той жа асобе займаць пасаду прэзідэнта больш за два тэрміны. Каб змяніць асноўны закон, патрэбна згода двух трацін дэпутатаў і сенатараў. Пасля склікаецца спецыяльная канстытуцыйная асамблея, якая ўносіць папраўкі ў тэкст мясцовай Carta Magna. Зараз пераністы маюць большасць у абедзвюх палатах, аднак іх недастаткова, каб запусціць працэс рэформы. Таму вырашальнымі стануць прызначаныя на наступны год выбары ў парламент. Па падліках пераністаў, ім патрэбна атрымаць у выніку галасавання больш за 45 працэнтаў. Эксперты не выключаюць у сувязі з гэтым новы хітры трук адміністрацыі Кіршнер — яна можа прапанаваць закон пра скарачэнне платы за навучанне ў ВНУ і адначасова дазволіць галасаваць з 16 гадоў, што забяспечыць ёй дадатковыя галасы. Усе партыі апазіцыі ўжо выказаліся супраць праекту змены канстытуцыі.

▶ СУАЙЧЫННІК

ЁН ЛЮБІЎ НАС ЯК РОДНЫХ ДЗЯЦЕЙ

Сяргей ЧЫГРЫН

Цяпер у вёсцы Дзярэчын Зэльвенскага раёна я бываю вельмі рэдка. А калі праязджаю праз гэта мястэчка і гляджу на вялікі пусты дом Пятра Марціноўскага, то не магу супакоіцца — сэрца шчыміць, сумна да болу ад таго, што мяне больш ніколі не сустрэне гэты тактоўны, культурны, адукаваны і інтэлігентны чалавек.

Яго не стала 1 лютага 2006 года. Але здаецца, што Пятро Мікалаевіч жыве і сёння, зараз выйдзе на панадворак, сустрэне, абдыме, мы сядзем у яго «Жыгулі» і паедзем у вандроўку па роднай Гродзеншчыне. Ён нас, маладых, любіў як родных дзяцей, пра нас пісаў, друкаваў нашы творы на старонках зэльвенскага раёнкі, прапагандаваў нашу творчасць, арганізоўваў вечары і сустрэчы. Гэта быў чалавек апантаны і ўлюбёны ў жыццё, у літаратуру і ў родную Бацькаўшчыну.

Дом Пятра Мікалаевіча Марціноўскага ў Дзярэчынне прадстаўнікі беларускай творчай інтэлігенцыі жартоўна называлі Домам літаратараў. Калі б ні прыехаў у старажытны Дзярэчын — ноччу ці днём, у святы ці ў гарачы будзень — з усмешкай і з бацькоўскай цеплынёй Пятро Мікалаевіч заўсёды запрашаў у сваю светлую і прасторную хату. І не проста запрашаў, а смачна частаваў кумпячком ці вэнджанай кілбаскай і абавязкова наліваў самаробнага вінаграднага віна, якому мы далі назву «Марціні» (ад прозвішча Марціноўскага). І за гэтым частаваннем гадзінамі, а то і суткамі лілася гутарка пра лёс роднай мовы, пра літаратуру, гісторыю і пра Беларусь наогул.

У доме Пятра Марціноўскага пабывала шмат вядомых пісьменнікаў, мастакоў, журналістаў, музыкантаў. Але часцей за ўсё ў Дзярэчын прыязджалі землякі — Павел Сцяцко, Міхась Скобла, Юрка Голуб, Уладзімір Ягоўдзік, Валянцін Дубатоўка. А ў прыватнай бібліятэцы гаспадары засталіся кнігі з аўтаграфамі Максіма Танка, Янкі Брыля, Ніла Гілевіча, Дануты Бічэль, Сяргея Законнікава — ці не паловы прадстаўнікоў Саюза беларускіх пісьменнікаў.

Пра свае сустрэчы, знаёмствы і гутаркі Пётр Мікалаевіч планаваў напісаць і выдаць кнігу. І верылася, што яму гэта ўдасца... Не ўдалося, не паспеў. Бог яму адмераў 74 гады.

Сам Пятро Марціноўскі быў родам з вёскі Катчыно Мастоўскага раёна, хаця большая частка жыцця была пражытая ў Дзярэчынне — у малым Версалі, як назваў гэту вёску некалі беларускі эмігрант з ЗША Ян Пятроўскі.

Бацькі Пятра Марціноўскага былі звычайнымі сялянамі. Маці непісьменная, а бацька — самы адукаваны чалавек на вёсцы. Ён меў прыгожы почырк, добра ведаў беларускую, рускую і польскую мовы. А яшчэ Мікола Марціноўскі



Землякі Уладзімір Плюта, Пятро Марціноўскі, Уладзімір Захарка



Пятро Марціноўскі

быў майстрам на ўсе рукі, але найперш — вясковым рацыяналізатарам. Сам зрабіў тры вялікі (у нас называюць іх «архі») для ачысткі насення ад мяккіны пасля абмалоту. Змайстраваў станок для вырабу прасяной крупы і шмат чаго іншага. «А яшчэ мой бацька, — згадаў неяк Пятро Марціноўскі, — пастаянна выпісваў газеты і часопісы. У нашым доме збіраліся вясцоўцы, дзе за газавай лямпай бацька чытаў людзям пра тое, што адбывалася ў свеце. А мы з братам, сядзячы за сталом, рыхтавалі ўрокі. Я быў вельмі задаволены, калі чытаць газеты давяралі і мне. Гэта было ў канцы саракавых гадоў мінулага стагоддзя».

У 1944 годзе Пётр Марціноўскі паступіў у пяты клас дзярэчынскай сярэдняй школы. Пачаў пісаць замалёўкі, вершы, інфармацыйныя паведамленні ў Зэльвенскую раённую газету. У школьныя гады захапляўся яшчэ музыкой. Нядрэнна іграў на мандаліне. Нават марыў з адной дзяўчынай паступаць у кансерваторыю. Дый да апошніх дзён жыцця Пятро Мікалаевіч паазію і музыку любіў аднолькава. «Яны неяк узвышаюць чалавека духоўна, робяць яго міласэрным, гуманым і лепшым», — казаў Марціноўскі.

Пасля службы ў войску мой зямляк вярнуўся на радзіму і пачаў працаваць настаўнікам у дзярэчынскай сярэдняй школе. Работу ў школе сумяшчаў з завочнай вучобай у Гродзенскім педінстытуце. А з 1969 года і да пенсіі працаваў у гэтай школе намеснікам дырэктара па навучальна-выхаваўчай рабоце.

Пра стыль работы і пра метады навучання ў дзярэчынскай СШ напісаў і выдаў брашуру «У нагу з часам» (1986).

Першыя селькораўскія карэспандэнцыі Пятра Марціноўскага былі надрукаваны ў пачатку 1950-х гадоў у Зэльвенскага раённай газеце. Пасля матэрыялы на самыя розныя тэмы з'яўляліся на старонках газет «Звязда», «Гродзенская праўда», «Літаратура і мастацтва», «Наша слова» і ў многіх іншых рэспубліканскіх выданнях. Усё свядомае жыццё дзярэчынскага настаўніка хвалявалі пытанні адраджэння беларускай мовы, літаратуры і культуры. Адсюль вынікала і тэматыка ягоных публікацый. Самымі светлымі старонкамі ў жыцці Пятра Марціноўскага былі сустрэчы і шчырае сяброўства з беларускай паэткай Ларысай Геніюш. З ёй ён пазнаёміўся ў канцы 1950-х гадоў, пасля таго, як паэтка была рэабілітавана і вярнулася ў 1956 годзе ў Зэльву. «Гэта была шчырая, добразычлівая і простая беларуская жанчына. З трывогай і надзеяй думала яна пра лёс роднай Беларусі, паэтка верыла ў яе адраджэнне, у росквіт нацыянальнай культуры і мовы. Прыкладам бескарэснага служэння людзям з'яўляецца яе пазыя, яе жыццёвы подзвіг. Мне пашчасціла быць першым чытачом многіх вершаў, якія Ларыса Антонаўна з хваляваннем і гордасцю перш-наперш прачытвала сама», — расказваў Марціноўскі.

У 2002 годзе ў Слоніме выйшла з друку кніга ўспамінаў пра Ларысу Геніюш Пятра Марціноўскага «Наша Лорка». Я быў рэдактарам гэтай кнігі і напісаў да яе ўступнае слоўца.

Ларыса Антонаўна Геніюш часта гасціла ў Марціноўскіх у Дзярэчынне, дый яны неаднаразова наведвалі хату Геніюшаў у Зэльве. Кніга «Наша Лорка» пачынаецца з успамінаў пра тое, як аўтар кнігі, Алесь Траяноўскі і Ларыса Геніюш ездзілі на матацыкле ў Гудзевічы да Алесья Белакоза, а таксама на радзіму паэтки — у засценак Жлобаўцы і ў вёску Палаўкі, што на Ваўкавышчыне. Там землякі Ларысы Геніюш ласкава называлі яе «наша Лорка»: «Наша Лорка прыехала. Прыходзьце да нас...»

Пётр Марціноўскі цікава распавядае ў кнізе і пра тое, як Ларыса Геніюш напісала і чытала яму верш «Зубры», як яна па-мацярынску клапацілася пра Уладзіміра Караткевіча, якім апантаным кнігалюбом быў Янка Геніюш.

У кнізе «Наша Лорка» змешчаны таксама тэксты пісем і паштовак Ларысы Геніюш да Марціноўскіх, а таксама ўрыўкі з «Незакончанага паэмы» паэтки. Паэма цалкам нідзе не друкавалася, яна прысвечана рэпрэсіям на Беларусі ў 1930–1950-х гадах, падчас якіх шмат загінула беларускіх пісьменнікаў і палітыкаў:

*«На якой мове з табой гаварыць,
Знаеш расейскую,
Можа выклікаць перакладчыка,
Можа па-чэшску?»
Гляджу адважна, не, не баюся:
«Не знаю рускай,
Вы жа міністр на Беларусі
Дык гаварыце, як тут належыць,
Па-беларуску!»
«Не, па-расейску ты загаворыш»,—
Грыміць Цанавя.
Мовы ён нашай знаці — не знае,
Ад злосці шэры.
Біч для народу, скула ліхая,
Піяўка на сэрцы!
Бесіцца люта і мне жадае.
Суддзі — не суддзі,
Быццам не людзі,
Скалы сядзяць:
«За беларускаць няхай вам будзе
Лет 25!»...»*

Акрамя малавядомай паэмы ў кнізе змешчаны вершы гродзенскіх паэтаў, прысвечаныя Ларысе Геніюш, — Юрка Голуба, Дануты Бічэль, Міхась Скобла, Уладзіміра Мазго, Ірыны Навуменкі, Ірыны Войткі і іншых аўтараў. У кнізе надрукаваны таксама і рэдкія фотаздымкі.

На працягу 25 гадоў Пётр Марціноўскі кіраваў зэльвенскім раённым літаб'яднаннем «Зоры над Зальвянкай». Сам рыхтаваў вершы да друку, наладжваў літаратурныя сустрэчы, вечарыны. Па запрашэнню літаб'яднання на Зэльвеншчыне пабывалі пісьменнікі Васіль Быкаў, Аляксей Карпюк, Алэг Лойка, Алесь Асіпенка, Мікола Гроднеў, Данута Бічэль, Юрка Голуб, Міхась Скобла, Уладзімір Мазго... Усіх і не пералічыць.

Плённа супрацоўнічаў Пётр Мікалаевіч з мясцовым кампазітарам Уладзімірам Плютам. Вось што ўспамінаў пра гэта сам Пётр Мікалаевіч: «Зазваніў тэлефон. Бяру трубку і пазнаю голас калегі па рабоце, вядомага дзярэчынскага музыкі Уладзіміра Плюты. Прывітаўшыся, ён адразу прапануе паслухаць па тэлефоне мелодыю акардэона. Яна сапраўды мне спадабалася. Але да гэтай песні не хапала слоў, і Уладзімір Міхайлавіч прапанаваў мне напісаць іх. Так нарадзілася ў нас сумесная песня: «Любы мой»:

*Замяла завея нашыя сляды,
А я ўсё кахаю, як было заўжды.
Ноччу мне не спіцца — страціла
спакой,
Дзе ж ты, адгукніся, мілы мой.
Навокал лютуе матухна зіма,
Выйду на дарогу, а цябе няма.
Стынуць ногі, рукі, у сэрцы не
спакой.
Можа, ты адчуеш, мілы мой.
Сум і адзіноту вып'ю ўсю да дна,
Песню, што я склала, запяю адна.
І калі пачуеш, дома не сядзі.
Я цябе чакаю — дык прыйдзі.
Замяла завея нашыя сляды,
А я ўсё кахаю, як было заўжды.
Ноччу мне не спіцца — страціла
спакой,
Дзе ж ты, адгукніся, мілы мой.*

Аўтар музыкі Уладзімір Плюта — карэнны жыхар вёскі Дзярэчын. Тут прайшло яго дзяцінства, школьныя і юнацкія гады. Працаваў у дзярэчынскай школе бібліятэкарам, пасля настаўнікам спеваў і музыкі, а з 1978 года аж да пенсіі — дырэктарам дзярэчынскай музычнай школы.

На працягу многіх гадоў Уладзімір Плюта ўзначальваў харавыя калектывы дзярэчынскай школы. Падрыхтаваны ім калектывы шмат разоў выступалі на рэспубліканскіх і абласных аглядах мастацкай самадзейнасці, за што ўзнагароджваліся дыпламамі і падарункамі.

Дарэчы, Пётр Марціноўскі і Уладзімір Плюта, выйшаўшы на пенсію, стварылі творчы дуэт, пладамі якога сталі 18 песень, што гучаць не толькі на сельскіх, але і на раённых сцэнах.

Перад смерцю ён падрыхтаваў добры том вершаў зэльвенскіх паэтаў, амаль дамовіўся з дзярэчынскімі фундатарамі і хацеў выдаць іх асобнаю кніжкай пад назвай «Зоры над Зальвянкай». Зноў не паспеў. Прайшоў год пасля яго смерці, а кніжка так і не выйшла з друку: няма грошай. А ён так хацеў патрымаць яе ў руках, парадаваць тых, каго ён чытаў, друкаваў на старонках зэльвенскай газеты «Праца», даваў дарогу ў літаратурнае жыццё. І толькі ў 2008 годзе ў Слонімскай друкарні «Зоры над Зальвянкай» пабачылі свет. Праўда, з кнігі выкінулі вершы Ларысы Геніюш і мой артыкул пра самога Пятра Марціноўскага. Выкінулі сённяшнія ідэалогі з Зэльвенскага райвыканкама...

Гэты цудоўны чалавек усё жыццё пражыў у глыбінцы, але ніколі не старэў душой, не заставаўся ўбаку ад тых падзей, якія адбываліся ў нашым паўсядзённым жыцці. 28 чэрвеня Пятру Марціноўскаму споўнілася б 80 гадоў.

▶ КОНКУРС «МЫ2012»

Беларускі саюз дызайнераў і Беларускі саюз мастакоў абвешчаюць пачатак беларуска-польскага конкурсу графічных праектаў «МЫ2012».

Галоўная мэта конкурсу — асэнсаванне ўласнай культурнай ідэнтычнасці і спроба яе візуалізацыі сучаснымі пластычнымі сродкамі. Пераможцы конкурсу з абодвух бакоў будуць адзначаныя паездкай у краіну-суседку і памятнымі ўзнагародамі.

Прывазы фонд для беларускіх аўтараў, які склаў 7 500 000 рублёў, быў заснаваны МГА «Згуртаванне беларусаў свету «Бацькаўшчына». Адмысловая прэмія, якая будзе ўручана пераможцам, атрымала назву «Будзьма беларусамі!» невыпадкова. На думку арганізатараў, менавіта назва аднайменнай грамадскай кампаніі як мага лепш адпавядае мэтам конкурсу і дазваляе прыцягнуць увагу да важнасці пошуку і ўвасаблення нацыянальных маркераў у сучаснай форме.

Конкурс мае за мэту адбор, прэзентацыю і ўзнагароджанне твораў, якія найбольш чытэльна і запамінальна расказваюць пра культуру, ствараюць яркія мастацкія вобразы і прэзентуюць адметнае аўтарскае бачанне. Заяўленыя на конкурс творы маюць расказаць пра культуру кожнай краіны з дапамогай візуальных моваў розных жанраў і кірункаў, трактуючы нацыянальную



культуру як у глабальным, так і ў лакальным кантэксце.

На конкурс могуць дасылацца работы, выкананыя ў любым жанры — плакат, постар, знак, паштоўка, ілюстрацыя, станковая графіка, макеты кніжак, газет, фатаграфічныя праекты і інш. Заяўленыя праекты павінны быць чытэльнымі як для глядачоў краіны аўтара, так і для глядачоў замежных.

З работ, адабраных міжнародным журы, будзе сфармаваная сумесная выстава «МЫ2012», якая ўвосень гэтага года па чарзе будзе паказаная ў Мінску і ў Варшаве. Паралельна з выставай адбудуцца двухбаковыя творчыя сустрэчы і дыскусіі. Усе этапы праекту будуць асвятляцца на спецыяльна створанай інтэрнэт-старонцы, якая працуе найбліжэйшым часам. Ужо працуе старонка праекту ў Facebook.

Па ўсіх пытаннях, звязаных з конкурсам, вы можаце звярнуцца па тэлефоне +375 293 80 75 ці на электронны адрас bdu@nys.by (з пазнакай «МЫ»).

Алесь Плотка, прэс-сакратар грамадскай культурніцкай кампаніі «Будзьма беларусамі!»

▶ АНОНС ЗАР.Л.А.Н.АВАНЫ МЕЛАДЫЗМ «КАРЛЫ-МАРЛЫ»

Кастусь БАЕШКА

Ходнікая зона вуліцы Карла Маркса ў Мінску пакрысе набывае папулярнасць. Акрамя майстроў жывапісу і цыркавога мастацтва там рэгулярна можна паслухаць і сапраўдных лідараў беларускага року.

Ужо выступалі папулярныя «МутнаеВока», «Relikt», «Recha», малады гурт медыэвальной музыкі «Тутэйшыя» ды шмат іншых калектываў. У бліжэйшыя выходныя (нядзеля, 9 верасня) гасцей Свята горада чакае сустрэча з мілагучнымі песнямі гурта «P.L.A.N.» пад адкрытым небам.

Лідара калектыву Андрэя Плясанава рок-крытыкі невыпадкова называюць лепшым меладыстам пасля Мулявіна. А шэсць альбомаў калектыву (і блюз-рок, і unplugged) дэманструюць і іншыя таленты Плясанава. Ён жа яшчэ і калекцыянер авангарднага жывапісу, арганізатар першых рок-фесты-



валяў і мастацкіх выставаў, а сам як мастак трапіў у галандскі кніжны фаліант «1001 лепшых мастацкіх позірк на свет XX ст.». Карціны, бодзі-арт, кнігі, сусветныя выставы трапілі ў мультымедычныя бонусы тых кампакт-дыскаў.

Ёсць на дысках і кліпы Андрэя Плясанава, бо паводле адукацыі ён прафесійны рэжысёр. У праграме надзельнага выступу артыста прагучаць не толькі лепшыя песні гурта «P.L.A.N.»

з тых шасці альбомаў, але і не апублікаваныя яшчэ творы.

Паралельна будзе праходзіць аўтограф-сесія самога Плясанава і музычных крытыкаў Вітаўта Мартыненкі ды Анатоля Мяльгуя, у кнігах каторых («222 альбомы беларускага рока», «Rock on-line») шырока прадстаўлена творчасць гурта «P.L.A.N.».

Запланаваны час выступу «P.L.A.N.» на deptaku Карла Маркса — 9 верасня, нядзеля, з 18.30 да 19.30.



УНІВЕРСІТЭТ ЛАЗАРСКАГА / LAZARSKI UNIVERSITY вядучы прыватны ўніверсітэт бізнесу і права ў Польшчы

- Студэнты з 30 краінаў свету
- Кваліфікаваныя выкладчыкі з ЗША і Еўропы
- Выпускнікі англамоўных праграмаў атрымліваюць два дыпламы – польскі і брытанскі
- Сістэма адукацыі накіраваная на высокую якасць і практычны досвед
- 96% выпускнікоў знаходзяць працу адразу пасля заканчэння ўніверсітэта



«Самы інавацыйны і крэатыўны ўніверсітэт у Польшчы» паводле вынікаў конкурса сярод прыватных універсітэтаў 2010 і 2011 гг.

ТАА «Ірвінга Група», УНП 191751509

Даведайся больш:
www.lazarski.ru

belinfo@lazarski.edu.pl
Тэлефон: +48 500 167 406

Новы Час
Агульнапалітычная
штотыднёвая газета
Выдаецца з сакавіка 2002 г.
Галоўны рэдактар
Кароль Аляксей Сцяпанавіч

Зарэгістравана Міністэрствам інфармацыі РБ. Пасведчанне аб дзяржаўнай рэгістрацыі № 206 ад 20 ліпеня 2009.

ЗАСНАВАЛЬНІК: Мінская гарадская арганізацыя ГА ТБМ імя Ф.Скарыны. Адрас: 220005, г. Мінск, вул. Румянцава, 13. Тэл. (+375 17) 284 85 11.

ВЫДАВЕЦ: Прыватнае выдавецкае ўнітарнае прадпрыемства «Час навінаў». Пасведчанне №64 ад 12.01.2007 г.

АДРАС РЭДАКЦЫІ І ВЫДАЎЦА:

220113, г. Мінск, вул. Мележа, 1–1234.
Тэл. (+375 29) 651 21 12, (+375 17) 268 52 81.
novychas@gmail.com; www.novychas.org

НАДРУКАВАНА ў друкарні УП «Плутас-Маркет»
г. Мінск, вул. Халмагорская, 59 А.

Замова № 985

Падпісана да друку 07.09.2012. 8.00.

Наклад 7000 асобнікаў. Кошт свабодны.

Рэдакцыя можа друкаваць артыкулы дзеля палемікі, не падзяляючы пазіцыі аўтараў.

Пры выкарыстанні матэрыялаў газеты спасылка на «Новы Час» абавязковая.

Рукапісы рэдакцыя не вяртае і не рэцэнзуе мастацкія творы. Чытацкая пошта публікуецца паводле рэдакцыйных меркаванняў.